

---

10 Shrimaddevibhagavatamahapurane Dashamah Skandhah

ॐ श्रीमद्देवीभगवतमहापुराणे दशमः स्कन्धः

Document Information



---

Text title : Devi Bhagavata Mahapurana Skandha 10

File name : devIbhAgavatam10.itx

Category : purana, devI, devii, devibhagavatam

Location : doc\_purana

Transliterated by : Vishwas Bhide, satsangdhara.net

Proofread by : Vishwas Bhide, satsangdhara.net

Latest update : March 30, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 31, 2024

*sanskritdocuments.org*

---



౧౦ శ్రీమద్దేవీభాగవతమహాపురాణే దశమః స్కంధః



౧౦.౧ ప్రథమోఽధ్యాయః । మనుకృతం దేవీస్తవనమ్ ।

నారద ఉవాచ ।

నారాయణ ధరాధార సర్వపాలనకారణ ।

భవతోదీరితం దేవీచరితం పాపనాశనమ్ ॥ ౧॥

మన్వన్తరేషు సర్వేషు సా దేవీ యత్స్వరూపిణీ ।

యదాకారేణ కురుతే ప్రాదుర్భావం మహేశ్వరీ ॥ ౨॥

తాన్ముః సర్వాన్సమాఖ్యాహి దేవీమాహాత్మ్యమిశ్రితాన్ ।

యథా చ యేన యేనేహ పూజితా సంస్తుతాపి హి ॥ ౩॥

మనోరథాన్పూరయతి భక్తానాం భక్తవత్సలా ।

తన్ముః శుభూషమాణానాం దేవీచరితముత్తమమ్ ॥ ౪॥

వర్ణయన్స్వ కృపాసిన్ధో యేనాప్నోతి సుఖం మహత్ ।

శ్రీనారాయణ ఉవాచ ।

ఆకర్ణయ మహర్షే త్వం చరితం పాపనాశనమ్ ॥ ౫॥

భక్తానాం భక్తిజననం మహాసమ్పత్తికారకమ్ ।

జగద్యోనిర్మహాతేజా బ్రహ్మ లోకపితామహః ॥ ౬॥

ఆవిరాసీన్నాభిపద్మాద్ధేవదేవస్య చక్రీణః ।

స చతుర్ముఖ ఆసాద్య ప్రాదుర్భావం మహామతే ॥ ౭॥

మనుం స్వాయమ్భువం నామ జనయామాస మానసాత్ ।

స మానసో మనుః పుత్రో బ్రహ్మణః పరమేష్ఠినః ॥ ౮॥

శతరూపాం చ తత్పత్నీం జజ్ఞే ధర్మస్వరూపిణీమ్ ।

స మనుః క్షీరసిన్ధోశ్చ తీరే పరమపావనే ॥ ౯॥

దేవీమారాధయామాస మహాభాగ్యఫలప్రదామ్ ।

మూర్తిం చ మృణ్ముయాం తస్యా విధాయ పృథివీపతిః ॥ ౧౦॥

ఉపాసతే స్మ తాం దేవీం వాగ్భవం స జపన్ రహః ।  
 నిరాహారో జితశ్వాసో నియమవ్రతకర్మితః ॥ ౧౧ ॥  
 ఏకపాదేన సన్నిష్ఠన్ ధరాయామనిశం స్థిరః ।  
 శతవర్షం జితః కామః క్రోధస్తేన మహాత్మనా ॥ ౧౨ ॥  
 భేజే స్థావరతాం దేవ్యాశ్చరణౌ చింతయన్ హృది ।  
 తస్య తత్రపసా దేవీ ప్రాదుర్భూతా జగన్మయీ ॥ ౧౩ ॥  
 ఉవాచ వచనం దివ్యం వరం వరయ భూమిప ।  
 తత ఆనన్దజనకం శ్రుత్వా వాక్యం మహీపతిః ॥ ౧౪ ॥  
 వరయామాస తాన్ హృత్థాన్ వరానమరదుర్లభాన్ ।  
 మనురువాచ ।  
 జయ దేవి విశాలాక్షి జయ సర్వాన్తరస్థితే ॥ ౧౫ ॥  
 మాన్యే పూజ్యే జగద్ధాత్రి సర్వమజ్గలమజ్గలే ।  
 త్వత్కటాక్షావలోకేన పద్మభూః సృజతే జగత్ ॥ ౧౬ ॥  
 వైకుణ్ఠః పాలయత్యేవ హరః సంహారతే క్షణాత్ ।  
 శచీపత్నిస్త్రీలోక్యాశ్చ శాసకో భవదాజ్ఞయా ॥ ౧౭ ॥  
 ప్రాణినః శిక్షయత్యేవ దణ్డేన చ పరేతరాట్ ।  
 యాదసామధిపః పాశీ పాలనం మాదృశామపి ॥ ౧౮ ॥  
 కురుతే స కుబేరోఽపి నిధీనాం పతిరవ్యయః ।  
 హుతభుక్షైర్వృతో వాయురీశానః శేష ఏవ చ ॥ ౧౯ ॥  
 త్వదంశసమ్భవా ఏవ త్వచ్ఛక్తిపరిబృంహితాః ।  
 అథాపి యది మే దేవి వరో దేయోఽస్తి సామ్ప్రోతమ్ ॥ ౨౦ ॥  
 తదా ప్రహ్వః సర్గకార్యే విఘ్నా నశ్యన్తు మే శివే ।  
 వాగ్భవస్యాపి మస్త్రస్య యే కేచిదుపసేవినః ॥ ౨౧ ॥  
 తేషాం సిద్ధిః సత్వరాపి కార్యాణాం జాయతామపి ।  
 యే సంవాదమిమం దేవి పఠన్తి శ్రావయన్తి చ ॥ ౨౨ ॥  
 తేషాం లోకే భుక్తిముక్తి సులభే భవతాం శివే ।  
 జాతిస్మరతస్వం భవతు వక్తృత్వం సౌప్థవం తథా ॥ ౨౩ ॥

జ్ఞానసిద్ధిః కర్మమార్గసంసిద్ధిరపి చాస్తు హి ।

పుత్రపౌత్రసమృద్ధిశ్చ జాయేదిత్యేవ మే వచః ॥ ౨౪॥

ఇతి శ్రీమద్దేవీభాగవతే మహాపురాణేఽష్టాదశసాహస్రాయాం సంహితాయాం  
దశమస్కంధే మనుకృతం దేవీస్తువనం నామ ప్రథమోఽధ్యాయః ॥ ౧౦.౧॥

౧౦.౨ ద్వితీయోఽధ్యాయః । విన్ద్యోపాఖ్యానవర్ణనమ్ ।

శ్రీదేవ్యువాచ ।

భూమిపాల మహాబాహో సర్వమేతద్భవిష్యతి ।

యత్త్వయా ప్రార్థితం తత్తే దదామి మనుజాధిప ॥ ౧॥

అహం ప్రసన్నా దైత్యేన్ద్రనాశనామోఘవిక్రమా ।

వాగ్భవస్య జపేనైవ తపసా తే సునిశ్చితమ్ ॥ ౨॥

రాజ్యం నిష్కణ్ణకం తేఽస్తు పుత్రా వంశకరా ఆపి ।

మయి భక్తిర్పృథా వత్స మోక్షాన్తే సత్పదే భవేత్ ॥ ౩॥

ఏవం వరాన్మహాదేవీ తస్మై దత్త్వా మహాత్మానే ।

పశ్యతస్తు మనోరేవ జగామ విన్ద్యపర్వతమ్ ॥ ౪॥

యోఽసౌ విన్ద్యాచలో రుద్ధః కుమ్భాద్భవమహర్షిణా ।

భానుమార్గావరోధార్థం ప్రవృత్తో గగనం స్పృశన్ ॥ ౫॥

సా విన్ద్యవాసినీ విష్ణోరనుజా వరదేశ్వరీ ।

బభూవ పూజ్యా లోకానాం సర్వేషాం మునిసత్తమ ॥ ౬॥

ఋషయః ఊచుః ।

కోఽసౌ విన్ద్యాచలః సూత కిమర్థం గగనం స్పృశన్ ।

భానుమార్గావరోధం చ కిమర్థం కృతవానసౌ ॥ ౭॥

కథం చ మైత్రావరుణిః పర్వతం తం మహోన్నతమ్ ।

ప్రకృతిస్థం చకారేతి సర్వం విస్తరతో వద ॥ ౮॥

న హి తృప్యామహే సాధో త్వదాస్యగలితామృతమ్ ।

దేవ్యాశ్చురిత్రరూపాఖ్యం పీత్వా తృష్ణా ప్రవర్ధతే ॥ ౯॥

సూత ఉవాచ ।

ఆసీద్విన్ద్యాచలో నామ మాన్యః సర్వధరాభృతామ్ ।

మహావనసమూహాఢ్యో మహాపాదపసంవృతః ॥ ౧౦ ॥  
 సుపుష్పితైరనేకైశ్చ లతాగుత్మైస్తు సంవృతః ।  
 మృగా వరాహో మహిషో వ్యాఘ్రాః శార్దూలకా ఆపి ॥ ౧౧ ॥  
 వానరాః శశకా ఋషాః శృంగాలాశ్చ సమస్తతః ।  
 విచరన్తి సదా హృష్టా పుష్టా ఏవ మహోద్యమాః ॥ ౧౨ ॥  
 నదీనదజలక్రాన్తో దేవగన్ధర్వకీన్నరైః ।  
 ఆస్పరోభిః కిమ్పురుషైః సర్వకామఫలద్రుమైః ॥ ౧౩ ॥  
 ఏతాదృశే విన్ద్యనగే కదాచిత్పర్యటన్ మహీమ్ ।  
 దేవర్షిః పరమప్రీతో జగామ స్వేచ్ఛయా మునిః ॥ ౧౪ ॥  
 తం దృష్ట్వా స నగో మజ్జి తూర్ణముత్తాయ సమ్భ్రమాత్ ।  
 పాద్యమర్ఘ్యం తథా దత్త్వా వరాసనమథార్పయత్ ॥ ౧౫ ॥  
 సుఖోపవిష్టం దేవర్షిం ప్రసన్నం నగ ఊచివాన్ ।  
 విన్ద్య ఉవాచ ।  
 దేవర్షే కథ్యతాం జాత ఆగమః కుత ఉత్తమః ॥ ౧౬ ॥  
 తవాగమనతో జాతమనర్ఘ్యం మమ మన్దిరమ్ ।  
 తవ చక్రమణం దేవాభయార్థం హి యథా రవేః ॥ ౧౭ ॥  
 ఆపూర్వం యన్మనోవృత్తం తద్ బ్రూహి మమ నారద ।  
 నారద ఉవాచ ।  
 మమాగమనమిన్ద్రారే జాతం స్వర్ణగిరేరథ ॥ ౧౮ ॥  
 తత్ర దృష్టా మయా లోకాః శక్రాగ్నియమపాశినామ్ ।  
 సర్వేషాం లోకపాలానాం భవనాని సమస్తతః ॥ ౧౯ ॥  
 మయా దృష్టాని విన్ద్యాగ నానాభోగప్రదాని చ ।  
 ఇతి చోక్త్వా బ్రహ్మయోనిః పునరుచ్ఛాసమావిశత్ ॥ ౨౦ ॥  
 ఉచ్ఛ్వాసస్తం మునిం దృష్ట్వా పునః పప్రచ్ఛ తైలరాట్ ।  
 ఉచ్ఛ్వాసకారణం కిం తద్ బ్రూహి దేవఋషే మమ ॥ ౨౧ ॥  
 ఇత్యాకర్ణ్య నగస్యోక్తం దేవర్షిరమితద్యుతిః ।  
 అబ్రవీచ్ఛూయతాం వత్స మమోచ్ఛాసస్య కారణమ్ ॥ ౨౨ ॥

గౌరీగురుస్తు హిమవాఞ్శ్చవస్య శ్వశురః కిల ।  
 సమ్బుద్ధిత్వాత్పశుపతేః పూజ్య ఆసీత్క్షమాభృతామ్ ॥ ౨౩॥  
 ఏవమేవ చ కైలాసః శివస్యావసథః ప్రభుః ।  
 పూజ్యః పృథ్వీభృతాం జాతో లోకే పాపౌఘదారణః ॥ ౨౪॥  
 నిషధః పర్వతో నీలో గన్ధమాదన ఏవ చ ।  
 పూజ్యః స్వస్థానమాసాద్య సర్వ ఏవ క్షమాభృతః ॥ ౨౫॥  
 యం పర్యేతి చ విశ్వాత్మా సహస్రకిరణః స్వరాట్ ।  
 సగ్రహర్షగణోపేతః సోఽయం కనకపర్వతః ॥ ౨౬॥  
 ఆత్మానం మనుతే శ్రేష్ఠం వరిష్ఠం చ ధరాభృతామ్ ।  
 సర్వేషామహమేవగ్రో నాస్తి లోకేషు మత్సమః ॥ ౨౭॥  
 ఏవమ్మానాభిమానం తం స్మృత్వోచ్చాఘ్నసో మయోఙ్ఘ్రతః ।  
 అస్తు వైతావతా కృత్యం తపోబలవతాం నగ ।  
 ప్రసక్తో మయోక్తం తే గమిష్యామి నిజం గృహమ్ ॥ ౨౮॥  
 ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం సంహితాయాం  
 దశమస్కంధే విన్ద్యోపాఖ్యానవర్ణనం నామ ద్వితీయోఽధ్యాయః ॥ ౧౦.౨॥

౧౦.౩ తృతీయోఽధ్యాయః । దేవీమాహాత్మ్యే విన్ద్యోపాఖ్యానవర్ణనమ్ ।

సూత ఉవాచ ।  
 ఏవం సముపదిశ్యాయం దేవర్షిః పరమః స్వరాట్ ।  
 జగము బ్రహ్మణో లోకం వైవరచారి మహామునిః ॥ ౧॥  
 గతే మునివరే విన్ద్యశ్చింతాం లేభేఽనపాయినీమ్ ।  
 వైవ శాన్తిం స లేభే చ సదాన్తఃకృతశోచనః ॥ ౨॥  
 కథం కిం త్వత్త మే కార్యం కథం మేరుం జయామ్యహమ్ ।  
 వైవ శాన్తిం లభే నాపి స్వాస్థ్యం మే మానసే భవేత్ ॥ ౩॥  
 (ధిగుత్సాహం చ మానం చ ధిజ్ఞే కీర్తిం చ ధిక్కులమ్)  
 ధిగ్బలం మే పౌరుషం ధిక్ స్మృతం పూర్వైర్మహాత్మభిః ।  
 ఏవం చిన్తయమానస్య విన్ద్యస్య మనసి స్ఫుటమ్ ॥ ౪॥  
 ప్రాదుర్భూతా మతిః కార్యే కర్తవ్యే దోషకారిణీ ।

మేరుప్రదక్షిణాం కుర్వన్నిత్యమేవ దివాకరః ॥ ౫॥  
 సగ్రహార్షగణోపేతః సదా దృఢ్యత్యయం నగః ।  
 తస్య మార్గస్య సంరోధం కరిష్యామి నిజైః కరైః ॥ ౬॥  
 తదా నిరుద్ధో ద్యుమణిః పరిక్రామేత్కథం నగమ్ ।  
 ఏవం మార్గే నిరుద్ధే తు మయా దినకరస్య చ ॥ ౭॥  
 భగ్నదర్పే దివ్యనగో భవిష్యతి వినిశ్చయమ్ ।  
 ఏవం నిశ్చిత్త్య విన్ధ్యాద్రిః ఖం స్పృశన్ వవృధే భుజైః ॥ ౮॥  
 మహోన్నతైః శృంగవరైః సర్వం వ్యాప్య వ్యవస్థితః ।  
 కదోదేష్యతి భాస్వాంస్తం రోధయిష్యామ్యహం కదా ॥ ౯॥  
 ఏవం సఞ్చింతయానస్య సా వ్యతీయాయ శర్వరీ ।  
 ప్రభాతం విమలం జజ్ఞే దిశో వితిమిరాః కరైః ॥ ౧౦॥  
 కుర్వన్స నిర్గతో భానురుదయాయోదయే గిరౌ ।  
 ప్రకాశతే స్మ విమలం నభో భానుకరైః శుభ్రైః ॥ ౧౧॥  
 వికాసం నలినీ భేజే మీలనం చ కుముద్వతీ ।  
 స్వాని కార్యాణి సర్వే చ లోకాః సముపతస్థిరే ॥ ౧౨॥  
 హవ్యం కవ్యం భూతబలిం దేవానాం చ ప్రవర్ధయన్ ।  
 ప్రాహ్లాపరాహ్లామధ్యాహ్నావిభాగేన త్విషాం పతిః ॥ ౧౩॥  
 ఏవం ప్రాచీం తథాగ్నేయాం సమాశ్వాస్య వియోగినీమ్ ।  
 జ్వలన్తి చిరకాలీనవిరహోదివ కామినీమ్ ॥ ౧౪॥  
 భాస్కరోఽథ కృశానోశ్చ దిశం నూనం విహాయ చ ।  
 యామ్యాం గన్తుం తతస్తూర్ణం ప్రతస్థే కమలాకరః ॥ ౧౫॥  
 న శశాకాగ్రతో గన్తుం తతోఽనూరుర్వ్యజ్జిజ్ఞపత్ ।  
 అనూరురువాచ ।  
 భానో మానోన్నతో విన్ధ్యో నిరుధ్య గగనం స్థితః ॥ ౧౬॥  
 స్పర్ధతే మేరుణా ప్రేప్నుస్తద్దత్తాం చ ప్రదక్షిణామ్ ।  
 సూత ఉవాచ ।  
 అనూరువాక్యమాకర్ణ్య సవితా హ్యస చిన్తయన్ ॥ ౧౭॥

అహో గగనమార్గోఽపి రుధ్యతే చాతివిస్మయః ।  
 ప్రాయః శూరో న కిం కుర్యాదుత్పథే వర్తమాని స్థితః ॥ ౧౮ ॥  
 నిరుద్ధో నో వాజిమార్గో దైవం హి బలవత్తరమ్ ।  
 రాహుబాహుగ్రహవ్యగ్రో యః క్షణం నావతిష్ఠతే ॥ ౧౯ ॥  
 స చిరం రుద్ధమార్గోఽపి కిం కరోతి విధిర్భలీ ।  
 ఏవం చ మార్గే సంరుద్ధే లోకాః సర్వే చ నేశ్వరాః ॥ ౨౦ ॥  
 నాన్వవిన్దన్త శరణం కర్తవ్యం నాన్వపద్యత ।  
 చిత్రగుప్తాదయః సర్వే కాలం జానన్తి సూర్యతః ॥ ౨౧ ॥  
 సంరుద్ధో విన్యగిరిణా అహో దైవవిపర్యయః ।  
 యదా నిరుద్ధః సవితా గిరిణా స్పర్థయా తదా ॥ ౨౨ ॥  
 నష్టః స్వాహాస్వధాకారో నష్టప్రాయమభూజ్జగత్ ।  
 ఏవం చ పాశ్చిమా లోకా దాక్షిణాత్యాప్తథైవ చ ॥ ౨౩ ॥  
 నిద్రామీలితచక్షుష్కా నిశామేవ ప్రపేదిరే ।  
 ప్రాఞ్చన్తథోత్తరాహాశ్చ తీక్షణతాపప్రతాపితాః ॥ ౨౪ ॥  
 మృతా నష్టాశ్చ భగ్నాశ్చ వినాశమభజన్ ప్రజాః ।  
 హాహాభూతం జగత్సర్వం స్వధాకవ్యవివర్జితమ్ ।  
 దేవాః సేన్ద్రాః సముద్విగ్నాః కిం కుర్మ ఇతివాదినః ॥ ౨౫ ॥  
 ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం సంహితాయాం  
 దశమస్కంధే దేవీమాహాత్మ్యే విన్దోపాఖ్యానవర్ణనం నామ తృతీయోఽధ్యాయః ॥  
 ౧౦.౩॥

౧౦.౪ చతుర్థోఽధ్యాయః । రుద్రప్రార్థనమ్ ।

సూత ఉవాచ ।  
 తతః సర్వే సురగణా మహేన్ద్రప్రముఖాస్తదా ।  
 పద్మయోనిం పురస్కృత్య రుద్రం శరణమన్వయః ॥ ౧ ॥  
 ఉపతస్థుః ప్రణతిభిః స్తోత్రైశ్చారువిభూతిభిః ।  
 దేవదేవం గిరిశయం శశిలోలితశేఖరమ్ ॥ ౨ ॥  
 దేవవా ఊచుః ।



జయ దేవ గణాధ్యక్ష ఉమాలాలితపంజ్కజ ।  
 అష్టసిద్ధివిభూతీనాం దాత్రే భక్తజనాయ తే ॥ ౩॥  
 మహామాయావిలసితస్థానాయ పరమాత్మనే ।  
 వృషాఙ్కాయామరేశాయ కైలాస్థితశాలినే ॥ ౪॥  
 అహిర్బుధ్నాయ మాన్యాయ మనవే మానదాయినే ।  
 అజాయ బహురూపాయ స్వాత్మారామాయ శమృషే ॥ ౫॥  
 గణనాథాయ దేవాయ గిరిశాయ నమోఽస్తు తే ।  
 మహావిభూతిదాత్రే తే మహావిష్ణుస్తుతాయ చ ॥ ౬॥  
 విష్ణుహృత్కణ్ణవాసాయ మహాయోగరతాయ చ ।  
 యోగగమ్యాయ యోగాయ యోగినాం పతయే నమః ॥ ౭॥  
 యోగీశాయ నమస్తుభ్యం యోగానాం ఫలదాయినే ।  
 దీనదానపరాయాపి దయాసాగరమూర్తయే ॥ ౮॥  
 ఆర్తిప్రశమనాయోగ్రవీర్యాయ గుణమూర్తయే ।  
 వృషధ్వజాయ కాలాయ కాలకాలాయ తే నమః ॥ ౯॥  
 సూత ఉవాచ ।  
 ఏవం స్తుతః స దేవేశో యజ్ఞభుగ్భిర్వృషధ్వజః ।  
 ప్రాహ గమ్భీరయా వాచా ప్రహసన్విబుధర్షభాన్ ॥ ౧౦॥  
 శ్రీభగవానువాచ ।  
 ప్రసన్నోఽహం దివిషదః స్తోత్రేణోత్తమపూరుషాః ।  
 మనోరథం పూరయామి సర్వేషాం దేవతర్షభాః ॥ ౧౧॥  
 దేవా ఊచుః ।  
 సర్వదేవేశ గిరిశ శశిమాలివిరాజిత ।  
 ఆర్తానాం శంకరస్త్వం చ శం విధేహి మహాబల ॥ ౧౨॥  
 పర్వతో విన్యనామాస్తి మేరుద్వేష్టా మహోన్నతః ।  
 భానుమార్గనిరోద్ధా హి సర్వేషాం దుఃఖదోఽనఘ ॥ ౧౩॥  
 తదవృద్ధిం స్తమ్భయేశాన సర్వకల్యాణకృద్భవ ।  
 భానుసంస్పృరరోధేన కాలజ్ఞానం కథం భవేత్ ॥ ౧౪॥  
 నష్టే స్వాహాస్వధాకారే లోకే కః శరణం భవేత్ ।

అస్మాకం చ భయార్తానాం భవానేవ హి దృశ్యతే || ౧౫||

దుఃఖనాశకరో దేవ ప్రసీద గిరిజాపతే ।

శ్రీశివ ఉవాచ ।

నాస్మాకం శక్తిరస్తేహ తద్వృద్ధిస్తమభినే సురాః || ౧౬||

ఇమమేవం వదిష్యామో భగవన్తం రమాధవమ్ ।

సోఽస్మాకం ప్రభురాత్మా చ పూజ్యః కారణరూపధృక్ || ౧౭||

గోవిన్దో భగవాన్విష్ణుః సర్వకారణకారణః ।

తం గత్వా కథయిష్యామః స దుఃఖాన్తో భవిష్యతి || ౧౮||

ఇత్యేవమాకర్ణ్య గిరీశభాషితం

దేవాశ్చ సేన్యాః సపయోజనమ్భవాః ।

రుద్రం పురస్కృత్య చ వేపమానా

వైకుణ్ఠలోకం ప్రతిజగ్మురజ్ఞాసా || ౧౯||

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం సంహితాయాం

దశమస్కంధే రుద్రప్రార్థనం నామ చతుర్థోఽధ్యాయః || ౧౦.౪||

౧౦.౫ పంచమోఽధ్యాయః । శ్రీవిష్ణునా దేవేభ్యో వరప్రదానమ్ ।

సూత ఉవాచ ।

తే గత్వా దేవదేవేశం రమానాథం జగద్గురుమ్ ।

విష్ణుం కమలపత్రాక్షం దదృశుః ప్రభయాన్వితమ్ || ౧||

స్తోత్రేణ తుష్టువురభక్త్యా గద్గదస్వరసత్కృతాః ।

దేవా ఊచుః ।

జయ విష్ణో రమేశాద్య మహాపురుష పూర్వజ || ౨||

దైత్యారే కామజనక సర్వకామఫలప్రద ।

మహావరాహ గోవిన్ద మహాయజ్ఞస్వరూపక || 3||

మహావిష్ణో ధ్రువేశాద్య జగదుత్పత్తికారణ ।

మత్స్యావతారే వేదానాముద్ధారాధారరూపక || ౪||

సత్యవ్రత ధరాధీశ మత్స్యరూపాయ తే నమః ।

జయాకూపార దైత్యారే సురకార్యసమర్పక || ౫||

అమృతాప్తికరేశాన కూర్మరూపాయ తే నమః ।  
 జయాద్దిదైత్యనాశార్థమాదిసూకరరూపధృక్ ॥ ౬ ॥  
 మహ్యుద్ధారకృతోద్యోగకోలరూపాయ తే నమః ।  
 నారసింహం వపుః కృత్వా మహాదైత్యం దదార యః ॥ ౭ ॥  
 కరజైర్వరదృప్తాఙ్గు తస్మై నృహరయే నమః ।  
 వామనం రూపమాస్థాయ త్రైలోక్యైశ్వర్యమోహితమ్ ॥ ౮ ॥  
 బలిం సఙ్ఖలయామాస తస్మై వామనరూపిణే ।  
 దుష్టక్షత్రవినాశాయ సహస్రకరశత్రవే ॥ ౯ ॥  
 రేణుకాగర్భజాతాయ జామదగ్న్యాయ తే నమః ।  
 దుష్టరాక్షసపాలస్త్యశిరశ్చేదపటీయనే ॥ ౧౦ ॥  
 శ్రీమద్ధాశరథే తుభ్యం నమోఽనన్తకమాయ చ ।  
 కంసదుర్యోధనాద్వైశ్చ దైత్యైః పృథ్వీశలాఙ్ఘనైః ॥ ౧౧ ॥  
 భారాక్రాంతాం మహీం యోఽసావుజ్జహార మహావిభుః ।  
 ధర్మం సంస్థాపయామాస పాపం కృత్వా సుదూరతః ॥ ౧౨ ॥  
 తస్మై కృష్ణాయ దేవాయ నమోఽస్తు బహుధా విభో ।  
 దుష్టయజ్జవిఘాతాయ పశుహింసానివృత్తయే ॥ ౧౩ ॥  
 బౌద్ధరూపం దధౌ యోఽసౌ తస్మై దేవాయ తే నమః ।  
 మ్లేచ్ఛప్రాయేఽఖిలే లోకే దుష్టరాజన్యపీడితే ॥ ౧౪ ॥  
 కల్కిరూపం సమాదధ్యౌ దేవదేవాయ తే నమః ।  
 దశావతారాస్తే దేవ భక్తానాం రక్షణాయ వై ॥ ౧౫ ॥  
 దుష్టదైత్యవిఘాతాయ తస్మాత్త్వం సర్వదుఃఖహృత్ ।  
 జయ భక్తార్చినాశాయ ధృతం నారీజలాత్మసు ॥ ౧౬ ॥  
 రూపం యేన త్వయా దేవ కోఽన్యస్త్యత్తో దయానిధిః ।  
 ఇత్యేవం దేవదేవేశం స్తుత్వా శ్రీపీతవాససమ్ ॥ ౧౭ ॥  
 ప్రణేముర్భక్తిసహితాః సాష్టాఙ్గం విబుధర్షభాః ।  
 తేషాం స్తవం సమాకర్ణ్య దేవః శ్రీపురుషోత్తమః ॥ ౧౮ ॥  
 ఉవాచ విబుధాన్సర్వాన్ హర్షయచ్ఛ్రీగదాధరః ।  
 శ్రీభగవానువాచ -

ప్రసన్నోఽస్మి స్తవేనాహం దేవాస్తాపం విముఞ్చథ ॥ ౧౯ ॥

భవతాం నాశయిష్యామి దుఃఖం పరమదుఃసహమ్ ।  
వృణుధ్వం చ వరం మత్తో దేవాః పరమదుర్లభమ్ ॥ ౨౦ ॥

దదామి పరమప్రీతః స్తవస్యాస్య ప్రసాదతః ।  
య ఏతత్పఠతే స్తోత్రం కల్య ఉత్థాయ మానవః ॥ ౨౧ ॥

మయి భక్తిం పరాం కృత్వా న తం శోకః స్పృశేత్కదా ।  
అలక్ష్మీః కాలకరీ చ నాక్రామేత్తద్గృహం సురాః ॥ ౨౨ ॥

నోపసర్గా న వేతాలా న గ్రహా బ్రహ్మరాక్షసాః ।  
న రోగా వాతికాః పైత్తాః శ్లేష్మసమ్భవినస్తథా ॥ ౨౩ ॥

నాకాలమరణం తస్య కదాపి చ భవిష్యతి ।  
సన్తతిశ్చిరకాలస్థా భోగాః సర్వే సుఖాదయః ॥ ౨౪ ॥

సమ్భవిష్యన్తి తన్మర్త్యగృహే యః స్తోత్రపాఠకః ।  
కిం పునర్భవచునోక్తేన స్తోత్రం సర్వార్థసాధకమ్ ॥ ౨౫ ॥

ఏతస్య పఠనాన్వాణాం భుక్తిముక్తి న దూరతః ।  
దేవా భవత్సు యద్దుఃఖం కథ్యతాం తదసంశయమ్ ॥ ౨౬ ॥

నాశయామి న సన్దేహశ్చాత్ర కార్యోఽణురేవ చ ।  
ఏవం శ్రీభగవద్వాక్యం శ్రుత్వా సర్వే దివోకసః ।  
ప్రసన్నమనసః సర్వే పునరూచుర్వృషాకపిమ్ ॥ ౨౭ ॥

ఇతి శ్రీమద్దేవీభాగవతే మహాపురాణేఽష్టాదశసాహస్యాం సంహితాయాం  
దశమస్కంధే శ్రీవిష్ణునా దేవేభ్యో వరప్రదానం నామ పంచమోఽధ్యాయః ॥ ౧౦.౫ ॥

### ౧౦.౬ షష్ఠోఽధ్యాయః । అగస్త్యాశ్వాసనవర్ణనమ్ ।

సూత ఉవాచ ।

శ్రీశస్య వచనాద్దేవాః సన్తుష్టాః సర్వ ఏవ హి ।  
ప్రసన్నమనసో భూత్వా పునరేనం సమూచిరే ॥ ౧ ॥

దేవా ఊచుః ।

దేవదేవ మహావిష్ణో సృష్టిస్థిత్యన్తకారణ ।

విష్ణో విన్ధ్యనగోఽర్కస్య మార్గరోధం కరోతి హి ॥ ౨ ॥

తేన భానువిరోధేన సర్వ ఏవ మహావిభో ।  
 అలబ్ధభోగభాగా హి కిం కుర్మః కుత్ర యామ హి ॥ ౩॥  
 శ్రీభగవానువాచ ।  
 యా కర్త్రీ సర్వజగతామాద్యా చ కులవర్ధనీ ।  
 దేవీ భగవతీ తస్యాః పూజకః పరమద్యుతిః ॥ ౪॥  
 అగస్త్యో మునివర్యోఽసౌ వారాణస్యాం సమాసతే ।  
 తత్తేజోవజ్శుకోఽగస్త్యో భవిష్యతి సురోత్తమాః ॥ ౫॥  
 తం ప్రసాద్య ద్విజవరమగస్త్యం పరమౌజనమ్ ।  
 యాచధ్వం విబుధాః కాశీం గత్వా నిశ్చేయసః పదీమ్ ॥ ౬॥  
 సూత ఉవాచ ।  
 ఏవం సముపదిష్టాస్తే విష్ణునా విబుధోత్తమాః ।  
 ప్రతీతాః ప్రణతాః సర్వే జగ్ముర్వారాణసీం పురీమ్ ॥ ౭॥  
 క్షణేన విబుధశ్రేష్ఠా గత్వా కాశిపురీం శుభామ్ ।  
 మణికర్ణీం సమాప్లుత్య సచైలం భక్తిసంయుతాః ॥ ౮॥  
 సస్తర్ప్య దేవాంశ్చ పితృనృత్యై దానం విధానతః ।  
 ఆగత్య మునివర్యస్య చాశ్రమం పరమం మహత్ ॥ ౯॥  
 ప్రశాంతశ్వాపదాకీర్ణం నానాపాదపసంకూలమ్ ।  
 మయూరైః సారస్వైర్హస్తైశ్చక్రవాకైరుపాశ్రితమ్ ॥ ౧౦॥  
 మహావరాహైః కోలైశ్చ వ్యాఘ్రైః శార్దూలకైరపి ।  
 మృగై రురుభిరత్యర్థం ఖడ్గైః శరభకైరపి ॥ ౧౧॥  
 సమాశ్రితం పరమయా లక్ష్మ్యో మునివరం తదా ।  
 దణ్ణవత్పతితాః సర్వే ప్రణేముశ్చ పునః పునః ॥ ౧౨॥  
 దేవా ఉచుః ।  
 జయ ద్విజగణాధీశ మాన్య పూజ్య ధరాసుర ।  
 వాతాపీబలనాశాయ నమస్తే కుమ్భయోనయే ॥ ౧౩॥  
 లోపాముద్రాపతే శ్రీమన్మిత్రావరుణసమ్భవ ।  
 సర్వవిద్యానిధేఽగస్త్య శాస్త్రయోనే నమోఽస్తు తే ॥ ౧౪॥  
 యస్యోదయే ప్రసన్నాని భవన్ముజ్జ్వలభాఙ్గాఢ్యపి ।

తోయాని తోయరాశీనాం తస్మై తుభ్యం నమోఽస్తు తే || ౧౫ ||

కాశపుష్పవికాసాయ లజ్కావాసప్రియాయ చ |  
జటామణ్డలయుక్తాయ సశిష్యాయ నమోఽస్తు తే || ౧౬ ||

జయ సర్వామరస్తవ్య గుణరాశే మహామునే |  
వరిష్ఠాయ చ పూజ్యాయ సస్త్రీకాయ నమోఽస్తు తే || ౧౭ ||

ప్రసాదః క్రియతాం స్వామిన్ వయం త్వాం శరణం గతాః |  
దుస్తరాచ్ఛైలజాద్గుఃఖాత్పిడితాః పరమద్యుతే || ౧౮ ||

ఇత్యేవం సంస్తుతోఽగస్త్యో మునిః పరమధార్మికః |  
ప్రాహ ప్రసన్నయా వాచా విహసన్ ద్విజసత్తమః || ౧౯ ||

మునిరువాచ |

భవన్తః పరమశ్రేష్ఠా దేవాస్త్రీభువనేశ్వరాః |  
లోకపాలా మహాత్మానో నిగ్రహానుగ్రహక్షమాః || ౨౦ ||

యోఽమరావత్యధీశానః కులిశం యస్య చాయుధమ్ |  
సిద్ధ్యష్టకం చ యద్ధ్వారి స శక్రో మరుతాం పతిః || ౨౧ ||

వైశ్వానరః కృశానుర్హి హవ్యకవ్యవహోఽనిశమ్ |  
ముఖం సర్వామరాణాం హి సోఽగ్నిః కిం తస్య దుష్కరమ్ || ౨౨ ||

రక్షోగణాధిపో భీమః సర్వేషాం కర్మసాక్షికః |  
దణ్డవ్యగ్రకరో దేవః కిం తస్యాసుకరం సురాః || ౨౩ ||

తథాపి యది దేవేశాః కార్యం మచ్ఛక్తిసిద్ధిభృత్ |  
అస్తి చేదుచ్యతాం దేవాః కరిష్యామి న సంశయః || ౨౪ ||

ఏవం మునివరేణోక్తం నిశమ్య విబుధర్షభాః |  
ప్రతీతాః ప్రణయోద్విగ్నాః కార్యం నిజగదుర్నిజమ్ || ౨౫ ||

మహార్షే విన్ద్యగిరిణా నిరుద్ధోఽర్కవినిర్గమః |  
త్రైలోక్యం తేన సంవిష్టం హాహాభూతమచేతనమ్ || ౨౬ ||

తద్వృద్ధిం స్తమ్భయ మునే నిజయా తపసః శ్రియా |  
భవతస్తేజసాగస్త్య నూనం నమ్రో భవిష్యతి |

ఏతదేవాస్మదీయం చ కార్యం కర్తవ్యమస్తి హి || ౨౭ ||

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం సంహితాయాం  
దశమస్కంధే అగస్త్యాశ్వాసనవర్ణనం నామ షష్ఠోఽధ్యాయః ॥ ౧౦.౬ ॥

౧౦.౭ సప్తమోఽధ్యాయః । విన్ద్యవృద్ధ్యవరోధవర్ణనమ్ ।

సూత ఉవాచ ।

ఇతి వాక్యం సమాకర్ణ్య విబుధానాం ద్విజోత్తమః ।

కరిష్యే కార్యమేతద్వః ప్రత్యువాచ తతో మునిః ॥ ౧ ॥

అజ్ఞీకృతే తదా కార్యే మునినా కుమ్భజన్మనా ।

దేవాః ప్రముదితాః సర్వే బభూబుర్ద్విజసత్తమాః ॥ ౨ ॥

తే దేవాః స్వాని ధిష్ణ్యాని భేజిరే మునివాక్యతః ।

పత్నీం మునివరః శ్రీమానువాచ నృపకన్యకామ్ ॥ ౩ ॥

అయే నృపసుతే ప్రాప్తో విఘ్నోఽనర్థస్య కారకః ।

భానుమార్గనిరోధేన కృతో విన్ద్యమహీభృతా ॥ ౪ ॥

ఆజ్ఞాతం కారణం తచ్చ స్మృతం వాక్యం పురాతనమ్ ।

కాశీముద్దిశ్య యద్గీతం మునిభిస్తత్త్వదర్శిభిః ॥ ౫ ॥

అవిముక్తం న మోక్షవ్యం సర్వథైవ ముముక్షుభిః ।

కిన్తు విఘ్నా భవిష్యన్తి కాశ్యాం నివసతాం సతామ్ ॥ ౬ ॥

సోఽన్తరాయో మయా ప్రాప్తః కాశ్యాం నివసతా ప్రియే ।

ఇత్యేవముక్త్వా భార్యాం తాం మునిః పరమతాపనః ॥ ౭ ॥

మణీకర్ణ్యాం సమాప్లుత్య దృష్ట్వా విశ్వేశ్వరం విభుమ్ ।

దణ్డపాణీం సమభ్యర్చ్య కాలరాజం సమాగతః ॥ ౮ ॥

కాలరాజ మహాబాహో భక్తానాం భయహారక ।

కథం దూరయనే పుర్యాః కాశీపుర్యాస్త్యమీశ్వరః ॥ ౯ ॥

త్వం కాశీవాసవిఘ్నానాం నాశకో భక్తరక్షకః ।

మాం కిం దూరయనే స్వామిన్ భక్తార్తివినివారక ॥ ౧౦ ॥

పరాపవాదో నోక్తో మే న పైశున్యం న చాన్యతమ్ ।

కేన కర్మవిపాకేన కాశ్యా దూరం కరోషి మామ్ ॥ ౧౧ ॥

ఏవం ప్రార్థ్య చ తం కాలనాథం కుమ్భోద్భవో మునిః ।

జగామ సాక్షివిఘ్నేశం సర్వవిఘ్ననివారణమ్ ॥ ౧౨ ॥  
 తం దృష్ట్వాభ్యర్చ్య సమ్ప్రార్థ్య తతః పుర్యా వినిర్గతః ।  
 లోపాముద్రాపతిః శ్రీమానగస్త్యో దక్షిణాం దిశమ్ ॥ ౧౩ ॥  
 కాశీవిరహసంతప్తో మహాభాగ్యనిధిర్మునిః ।  
 సంస్కృత్యానుక్షణం కాశీం జగామ సహ భార్యయా ॥ ౧౪ ॥  
 తపోయాసమివారుహ్యా నిమిషార్ధేన వై మునిః ।  
 ఆగ్రే దదర్శ తం విన్ధ్యం రుద్ధామ్బరమథోన్నతమ్ ॥ ౧౫ ॥  
 చకమ్పే చాచలస్తూర్ణం దృష్ట్వైవాగ్రే స్థితం మునిమ్ ।  
 గిరిః ఖర్వతరో భూత్వా వివక్షురవసీమివ ॥ ౧౬ ॥  
 దణ్డవత్పతితో భూమా సాష్టాంగం భక్తిభావితః ।  
 తం దృష్ట్వా నమ్రశిఖరం విన్ధ్యం నామ మహాగిరిమ్ ॥ ౧౭ ॥  
 ప్రసన్నవదనోఽగస్త్యో మునిర్విన్ధ్యమథాబ్రవీత్ ।  
 వత్సైవం తిష్ఠ తావత్త్వం యావదాగమ్యతే మయా ॥ ౧౮ ॥  
 ఆశక్తోఽహం గణ్ణశైలారోహణే తవ పుత్రక ।  
 ఏవముక్త్యా మునిర్యామ్యదిశం ప్రతి గమోత్సుకః ॥ ౧౯ ॥  
 ఆరుహ్య తస్య శిఖరాణ్యవారుహదనుక్రమాత్ ।  
 గతో యామ్యదిశం చాపి శ్రీశైలం ప్రేక్ష్య వర్తమాని ॥ ౨౦ ॥  
 మలయాచలమాసాద్య తత్రాశ్రమపరోఽభవత్ ।  
 సాపి దేవీ తత్ర విన్ధ్యమాగతా మనుపూజితా ॥ ౨౧ ॥  
 లోకేషు ప్రథితా విన్ధ్యవాసినీతి చ శౌనక ।  
 సూత ఉవాచ ।  
 ఏతచ్ఛరిత్రం పరమం శత్రునాశనముత్తమమ్ ॥ ౨౨ ॥  
 అగస్త్యవిన్ధ్యనగయోరాఖ్యానం పాపనాశనమ్ ।  
 రాజ్ఞాం విజయదం తచ్చ ద్విజానాం జ్ఞానవర్ధనమ్ ॥ ౨౩ ॥  
 వైశ్యానాం ధాన్యధనదం శూద్రాణాం సుఖదం తథా ।  
 ధర్మార్థీ ధర్మమాప్నోతి ధనార్థీ ధనమాప్నుయాత్ ॥ ౨౪ ॥  
 కామానవాప్నుయాత్కామీ భక్త్యా చాస్య సకృచ్ఛ్చివాత్ ।



ఏవం స్వామ్యముభవమనురేవీమారాధ్య భక్తితః ॥ ౨౫॥

లేభే రాజ్యం ధరాయాశ్చ నిజమన్వన్తరాశ్రయమ్ ।

ఇత్యేతద్వర్ణితం సౌమ్య మయా మన్వన్తరాశ్రయమ్ ।

ఆద్యం చరిత్రం శ్రీదేవ్యాః కిం పునః కథయామి తే ॥ ౨౬॥

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం సంహితాయాం

దశమస్కంధే విన్ధ్యవృద్ధ్యవరోధవర్ణనం నామ సప్తమోఽధ్యాయః ॥ ౧౦.౭॥

౧౦.౮ అష్టమోఽధ్యాయః । మనూత్పత్తివర్ణనమ్ ।

శౌనక ఉవాచ ।

ఆద్యో మన్వన్తరః ప్రోక్తో భవతా చాయముత్తమః ।

అన్యేషాముద్భవం బ్రూహి మనూనాం దివ్యతేజసామ్ ॥ ౧॥

సూత ఉవాచ ।

ఏవమాద్యస్య చోత్పత్తిం శ్రుత్వా స్వామ్యముభవస్య హి ।

అన్యేషాం క్రమశస్తేషాం సమ్భూతిం పరిపృచ్ఛతి ॥ ౨॥

నారదః పరమో జ్ఞానీ దేవీతత్త్వార్థకోవిదః ।

నారద ఉవాచ ।

మనూనాం మే సమాఖ్యాహి సూత్పత్తిం చ సనాతన ॥ ౩॥

శ్రీనారాయణ ఉవాచ ।

ప్రథమోఽయం మనుః స్వామ్యముభవ ఉక్తో మహామనే ।

దేవ్యారాధనతో యేన ప్రాప్తం రాజ్యమకణ్ణకమ్ ॥ ౪॥

ప్రియవ్రతోత్తానపాదౌ మనుపుత్రౌ మహాజసౌ ।

రాజ్యపాలనకర్తారౌ విఖ్యాతౌ వసుధాతలే ॥ ౫॥

ద్వితీయశ్చ మనుః స్వారోచిష ఉక్తో మనీషిభిః ।

ప్రియవ్రతసుతః శ్రీమానప్రమేయపరాక్రమః ॥ ౬॥

స స్వారోచిషనామాపి కాలిన్దీకూలతో మనుః ।

నివాసం కల్పయామాస సర్వసత్త్వప్రియజ్కరః ॥ ౭॥

జీర్ణపత్రాశనో భూత్వా తపః కర్తుమనువ్రతః ।

దేవ్యా మూర్తిం మృణ్మయీం చ పూజయామాస భక్తితః ॥ ౮॥

ఏవం ద్వాదశ వర్షాణి వనస్థస్య తపస్యతః ।  
 దేవీ ప్రాదురభూత్తాత సహస్రార్కసమద్యుతిః ॥ ౯ ॥  
 తతః ప్రసన్నా దేవేశీ స్తవరాజేన సువ్రతా ।  
 దదౌ స్వారోచిషాయైవ సర్వమన్వన్తరాశ్రయమ్ ॥ ౧౦ ॥  
 ఆధిపత్యం జగద్ధాత్రి తారిణీతి ప్రథామగాత్ ।  
 ఏవం స్వారోచిషమనుస్తారిణ్యారాధనాత్తతః ॥ ౧౧ ॥  
 ఆధిపత్యం చ లేభే స సర్వారాతివివర్జితమ్ ।  
 ధర్మం సంస్థాప్య విధివద్రాజ్యం పుత్రైః సమం విభుః ॥ ౧౨ ॥  
 భుక్త్వా జగామ స్వర్లోకం నిజమన్వన్తరాశ్రయాత్ ।  
 తృతీయ ఉత్తమో నామ ప్రియవ్రతసుతో మనుః ॥ ౧౩ ॥  
 గణ్ధాకూలే తపస్తప్త్యా వాగ్భవం సజ్జుపన్ రహః ।  
 వర్షాణి శ్రీణ్యుపవసన్ దేవ్యనుగ్రహమావిశత్ ॥ ౧౪ ॥  
 స్తుత్వా దేవీం స్తోత్రవరైర్భక్తిభావితమానసః ।  
 రాజ్యం నిష్కణ్ణకం లేభే సన్తతిం చిరకాలికీమ్ ॥ ౧౫ ॥  
 రాజ్యోత్థాన్యాని సౌఖ్యాని భుక్త్వా ధర్మాన్యగస్య చ ।  
 సోఽప్యజగమ పదవీం రాజర్షివరభావితామ్ ॥ ౧౬ ॥  
 చతుర్థస్తామసో నామ ప్రియవ్రతసుతో మనుః ।  
 సర్మదాదక్షిణే కూలే సమారాధ్య జగన్మయీమ్ ॥ ౧౭ ॥  
 మహేశ్వరీం కామరాజకూటజాపపరాయణః ।  
 వాసన్తే శారదే కాలే నవరాత్రసపర్యయా ॥ ౧౮ ॥  
 తోషయామాస దేవేశీం జలజాక్షీమనూపమామ్ ।  
 తస్యాః ప్రసాదమాసాద్య నత్వా స్తోత్రైరనుత్తమైః ॥ ౧౯ ॥  
 అకణ్ణకం మహాద్రాజ్యం బుభుజే గతసాధ్యసః ।  
 పుత్రాన్వలోద్ధతాఞ్చూరాన్దశ వీర్యనికేతనాన్ ॥ ౨౦ ॥  
 ఉత్పాద్య నిజభార్యాయాం జగామామ్బరముత్తమమ్ ।  
 పఞ్చమో మనురాఖ్యతో రైవతస్తామసానుజః ॥ ౨౧ ॥  
 కాలినీకూలమాశ్రిత్య జజాప కామసంజ్ఞకమ్ ।

బీజం పరమవాగ్దర్పదాయకం సాధకాశ్రయమ్ ॥ ౨౨ ॥

ఏతదారాధనాదాప స్వారాజ్యర్థిమనుత్తమామ్ ।

బలమప్రహతం తోకే సర్వసిద్ధివిధాయకమ్ ॥ ౨౩ ॥

సస్తతి చిరకాలీనాం పుత్రపౌత్రమయాం శుభామ్ ।

ధర్మాన్వ్యస్య వ్యవస్థాప్య విషయానుపభుజ్య చ ।

జగామాప్రతిమః శూరో మహేన్ద్రాలయముత్తమమ్ ॥ ౨౪ ॥

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం సంహితాయాం

దశమస్కంధే మనూత్పత్తివర్ణనం నామ అష్టమోఽధ్యాయః ॥ ౧౦.౮ ॥

౧౦.౯ నవమోఽధ్యాయః । చాక్షుషమనువృత్తవర్ణనమ్ ।

శ్రీనారాయణ ఉవాచ ।

అథాతః శ్రూయతాం చిత్రం దేవీమాహాక్యముత్తమమ్ ।

అజ్గపుత్రేణ మనునా యథాఽఽప్తం రాజ్యముత్తమమ్ ॥ ౧ ॥

అజ్గస్య రాజ్ఞః పుత్రోఽభూచ్ఛాక్షుషో మనురుత్తమః ।

షష్ఠః సుపులహం నామ బ్రహ్మర్షిం శరణం గతః ॥ ౨ ॥

బ్రహ్మర్షే త్వామహం ప్రాప్తః శరణం ప్రణతార్తిహన్ ।

శాధి మాం కింకరంస్వామిన్ యేనాహం ప్రాప్నుయాం శ్రియమ్ ॥ ౩ ॥

మేదిన్యాశ్చాధిపత్యం మే స్యాద్యథావదఖణితమ్ ।

అవ్యాహతం భుజబలం శస్త్రాస్త్రనిపుణం క్షమమ్ ॥ ౪ ॥

సస్తతిశ్చిరకాలీనాప్యఖణ్డం వయ ఉత్తమమ్ ।

అస్తేఽపవర్గలాభశ్చ స్యాత్తథోపదిశాద్య మే ॥ ౫ ॥

ఇత్యేవం వచనం తస్య మనోః కర్ణపథేఽభవత్ ।

ప్రత్యువాచ మునిః శ్రీమాన్ దేవ్యాః సంరాధనం పరమ్ ॥ ౬ ॥

రాజన్నాకర్షయ వచో మమ శ్రోత్రసుఖం మహత్ ।

శివామారాధయాద్య త్వం తత్ప్రసాదాదిదం భవేత్ ॥ ౭ ॥

చాక్షుష ఉవాచ ।

కీద్యుగారాధనం దేవ్యాస్తస్యాః పరమపావనమ్ ।

కేనాకారేణ కర్తవ్యం కారుణ్యాద్యక్తుమర్హసి ॥ ౮ ॥

మునిరువాచ ।

రాజన్నాకర్ణ్యతాం దేవ్యాః పూజనం పరమవ్యయమ్ ।

వాగ్భవం బీజమవ్యక్తం సజ్జాప్యమనిశం తథా ॥ ౯ ॥

త్రికాలం సజ్జాపన్మర్త్యో భుక్తిముక్తి లభేత్తు హి ।

న బీజం వాగ్భవాదన్యదస్తి రాజన్యనన్దన ॥ ౧౦ ॥

జపాత్సిద్ధికరం వీర్యబలవృద్ధికరం పరమ్ ।

ఏతస్య జాపాత్పాదోఽపి సృష్టికర్తా మహాబలః ॥ ౧౧ ॥

విష్ణుర్యజుపతః సృష్టిపాలకః పరికీర్తితః ।

మహేశ్వరోఽపి సంహర్తా యజ్జపాదభవన్నృప ॥ ౧౨ ॥

లోకపాలాస్తథాన్యోఽపి నిగ్రహానుగ్రహక్షమాః ।

యదాశ్రయాదభూవంస్తే బలవీర్యమదోద్ధతాః ॥ ౧౩ ॥

ఏవం త్వమపి రాజన్య మహేశీం జగదమ్బికామ్ ।

సమారాధ్య మహర్షిం చ లప్స్యసేఽచిరకాలతః ॥ ౧౪ ॥

ఏవం స మునివర్యేణ పులహేన ప్రబోధితః ।

అజ్గపుత్రస్తపస్తప్తం జగామ విరజాం నదీమ్ ॥ ౧౫ ॥

స చ తేపే తపస్త్వం వాగ్భవస్య జపే రతః ।

బీజస్య పృథివీపాలః శీఠపర్ణాశనో విభుః ॥ ౧౬ ॥

ప్రథమేఽబ్ధే పల్లవాశో ద్వితీయే తోయభక్షణః ।

తృతీయేఽబ్ధే పవనభుక్ తస్థౌ స్థాణురివాచలః ॥ ౧౭ ॥

ఏవం ద్వాదశ వర్షాణి త్యక్తాహారస్య భూభుజః ।

వాగ్భవం జపతో నిత్యం మతిరాసీచ్ఛుభాన్వితా ॥ ౧౮ ॥

తథా చ దేవ్యాః పరమం మన్త్రం సజ్జపతో రహః ।

ప్రాదురాసీజ్జగన్మాతా సాక్షాచ్ఛీపరమేశ్వరీ ॥ ౧౯ ॥

తేజోమయీ దురాధర్షా సర్వదేవమయీశ్వరీ ।

ఉవాచాజ్గతనూజం తం ప్రసన్నా లలితాక్షరమ్ ॥ ౨౦ ॥

దేవ్యువాచ ।

పృథివీపాల తే యత్స్వాచ్ఛిన్వితం పరమం వరమ్ ।

తద్ బ్రూహి సమ్ప్రదాస్యామి తపసా తే సుతోషితా ॥ ౨౧ ॥

చాక్షుష ఉవాచ ।

జానాసి దేవదేవేశి యత్ప్రార్థ్యం మనసేప్పితమ్ ।

అస్తన్యామిస్వరూపేణ తత్సర్వం దేవపూజితే ॥ ౨౨ ॥

తథాపి మమ భాగ్యేన జాతం యత్తవ దర్శనమ్ ।

బ్రవీమి దేవి మే దేహి రాజ్యం మన్వన్తరాశ్రితమ్ ॥ ౨౩ ॥

దేవ్యువాచ ।

దత్తం మన్వన్తరస్యాస్య రాజ్యం రాజన్యసత్తమ ।

పుత్రా మహాబలాస్తే చ భవిష్యన్తి గుణాధికాః ॥ ౨౪ ॥

రాజ్యం నిష్కణ్ణికం భావి మోక్షోఽన్తే చాపి నిశ్చితః ।

ఏవం దత్త్వా పరం దేవీ మనవే వరముత్తమమ్ ॥ ౨౫ ॥

జగామాదర్శనం సద్యన్తేన భక్త్యా చ సంస్తుతా ।

సోఽపి రాజా మనుః షష్ఠః ప్రసాదాత్తు తదాశ్రయాత్ ॥ ౨౬ ॥

బభూవ మనుమాన్యోఽసౌ సార్వభౌమసుఖైర్వృతః ।

పుత్రాస్తస్య బలోద్భుక్తాః కార్యభారసహాదృతాః ॥ ౨౭ ॥

దేవీభక్తాశ్చ శూరాశ్చ మహాబలపరాక్రమాః ।

అన్యత్ర మానసియాశ్చ మహారాజ్యసుఖాస్పదాః ॥ ౨౮ ॥

ఏవం చ చాక్షుషమనుర్ధేవ్యారాధనతః ప్రభుః ।

బభూవ మనువర్యోఽసౌ జగామాన్తే శివాపదమ్ ॥ ౨౯ ॥

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం సంహితాయాం

దశమస్కంధే చాక్షుషమనువృత్తవర్ణనం నామ నవమోఽధ్యాయః ॥ ౧౦.౯ ॥

౧౦.౧౦ దశమోఽధ్యాయః । సురథన్యపతివృత్తవర్ణనమ్ ।

శ్రీనారాయణ ఉవాచ ।

సప్తమో మనురాఖ్యాతో మనుర్వైవస్వతః ప్రభుః ।

శ్రాద్ధదేవః పరానన్దభోక్తా మాన్యస్తు భూభుజామ్ ॥ ౧ ॥

స చ వైవస్వతమనుః పరదేవ్యాః ప్రసాదతః ।

తథా తత్తపసా చైవ జాతో మన్వన్తరాధిపః ॥ ౨ ॥

అష్టమో మనురాఖ్యాతః సావర్ణిః ప్రథితః క్షితౌ ।

స జన్మాన్తర ఆరాధ్య దేవీం తద్వరలాభతః ॥ ౩॥

జాతో మన్వన్తరపతిః సర్వరాజన్యపూజితః ।  
మహాపరాక్రమీ ధీరో దేవీభక్తిపరాయణః ॥ ౪॥

నారద ఉవాచ

కథం జన్మాన్తరే తేన మనునారాధనం కృతమ్ ।  
దేవ్యాః పృథివ్యుద్భవాయాస్తన్మమాఖ్యాతుమర్హసి ॥ ౫॥

శ్రీనారాయణ ఉవాచ ।

చైత్రవంశసముద్భూతో రాజా స్వారోచిషేఽన్తరే ।  
సురథో నామ విఖ్యాతో మహాబలపరాక్రమః ॥ ౬॥

గుణగ్రాహీ ధనుర్ధారీ మాన్యః శ్రేష్ఠః కవిః కృతీ ।  
ధనసంక్లహకర్తా చ దాతా యాచకమణ్డలే ॥ ౭॥

అరీణాం మర్దనో మానీ సర్వాస్త్రకుశలో బలీ ।  
తస్యైకదా బభూవుస్తే కోలావిధ్వంసినో నృపాః ॥ ౮॥

శత్రవః సైన్యసహితాః పరివార్యేనమూర్జితాః ।  
రురుధుర్నగరీం తస్య రాజ్ఞో మానధనస్య హి ॥ ౯॥

తదా స సురథో నామ రాజా సైన్యసమావృతః ।  
నిర్యయౌ నగరాత్స్వియాతస్సర్వశత్రునిబర్హణః ॥ ౧౦॥

తదా స సమరే రాజా సురథః శత్రుభిర్జితః ।  
అమాత్యైర్మన్త్రిభిశ్చైవ తస్య కోశగతం ధనమ్ ॥ ౧౧॥

హృతం సర్వమశేషేణ తదాతప్యత భూమిపః ।  
నిష్కానితశ్చ నగరాత్స రాజా పరమద్యుతిః ॥ ౧౨॥

జగమాశ్వమథారుహ్య మృగయామిషతో వనమ్ ।  
ఏకాకీ విజనేఽరణ్యే బభ్రామోద్భ్రాన్తమానసః ॥ ౧౩॥

మునేః కన్యచిదాగత్య స్వాశ్రమం శాన్తమానసః ।  
ప్రశాన్తజన్తుసంయుక్తం మునిశిష్యగణైర్యుతమ్ ॥ ౧౪॥

ఉవాస కఞ్చిత్కాలం స రాజా పరమశోభనే ।  
ఆశ్రమే మునివర్యస్య దీర్ఘదృష్టేః సుమేధసః ॥ ౧౫॥

ఏకదా స మహీపాలో మునిం పూజావసానకే ।

కాలే గత్వా ప్రణమ్యాశు పప్రచ్ఛ వినయాన్వితః ॥ ౧౬ ॥

మునే మమ మనోదుఃఖం బాధతే చాధిసమ్భవమ్ ।

జ్ఞాతతత్త్వస్య భూదేవ నిష్పుజ్ఞస్య చ సన్తతమ్ ॥ ౧౭ ॥

శత్రుభిర్నిర్జితస్యాపి హృతరాజ్యస్య సర్వశః ।

తథాపి తేషు మనసి మమత్వం జాయతే స్ఫుటమ్ ॥ ౧౮ ॥

కిం కరోమి క్వ గచ్ఛామి కథం శర్మ లభే మునే ।

త్వదనుగ్రహమాశాసే వద వేదవిదాం వర ॥ ౧౯ ॥

మునిరువాచ ।

ఆకర్ణయ మహీపాల మహాశ్చర్యకరం పరమ్ ।

దేవీమాహాత్మ్యమతులం సర్వకామప్రదం పరమ్ ॥ ౨౦ ॥

జగన్మయీ మహామాయా విష్ణుబ్రహ్మహరోద్భవా ।

సా బలాదపహృత్స్యైవ జన్తానాం మానసాని హి ॥ ౨౧ ॥

మోహాయ ప్రతిసంయచ్ఛేదితి జానీహి భూమిప ।

సా సృజత్యఖిలం విశ్వం సా పాలయతి సర్వదా ॥ ౨౨ ॥

సంహారే హరరూపేణ సంహరత్యేవ భూమిప ।

కామదాత్రీ మహామాయా కాలరాత్రిర్దురత్యయా ॥ ౨౩ ॥

విశ్వసంహారిణీ కాలీ కమలా కమలాలయా ।

తస్యాం సర్వం జగజ్జాతం తస్యాం విశ్వం ప్రతిష్ఠితమ్ ॥ ౨౪ ॥

లయమేష్యతి తస్యాం చ తస్మాత్స్యైవ పరాత్పరా ।

తస్యా దేవ్యాః ప్రసాదశ్చ యస్యోపరి భవేన్నృప ।

స ఏవ మోహమత్యేతి నాన్యథా ధరణీపతే ॥ ౨౫ ॥

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం

సంహితాయాం దశమస్కంధే

సురథన్మపతివృత్తవర్ణనం నామ దశమోఽధ్యాయః ॥ ౧౦.౧౦ ॥

౧౦.౧౧ ఏకాదశోఽధ్యాయః । దేవీమాహాత్మ్యే మధుకైటభవధవర్ణనమ్ ।

రాజోవాచ ।

కా సా దేవీ త్వయా ప్రోక్తా బ్రూహి కాలవిదాం వర ।

కా మోహయతి సత్త్వాని కారణం కిం భవేద్ ద్విజ ॥ ౧॥

కస్మాదుత్పద్యతే దేవీ కింరూపా సా కిమాత్మికా ।  
సర్వమాఖ్యాహి భూదేవ కృపయా మమ సర్వతః ॥ ౨॥

మునిరువాచ ।

రాజన్ దేవ్యాః స్వరూపం తే వర్ణయామి నిశామయ ।  
యథా వోత్పత్తితా దేవీ యేన వా సా జగన్మయీ ॥ ౩॥

యదా నారాయణో దేవో విశ్వం సంహృత్య యోగరాట్ ।  
ఆస్తీర్య శేషం భగవాన్ సముద్రే నిద్రితోఽభవత్ ॥ ౪॥

తదా ప్రస్వాపవశగో దేవదేవో జనార్దనః ।  
తత్కర్ణమలసంజ్ఞాతౌ దానవౌ మధుకైటభౌ ॥ ౫॥

బ్రహ్మీణం హస్తముద్యుక్తౌ దానవౌ ఘోరరూపిణౌ ।  
తదా కమలజో దేవో దృష్ట్వా తౌ మధుకైటభౌ ॥ ౬॥

నిద్రితం దేవదేవేశం చింతామాప దురత్యయామ్ ।  
నిద్రితో భగవానీశో దానవౌ చ దురాసదౌ ॥ ౭॥

కిం కరోమి క్వ గచ్ఛామి కథం శర్మ లభే హ్యహమ్ ।  
ఏవం చింతయతస్తస్య పద్యయోనేర్మహాత్మనః ॥ ౮॥

బుద్ధిః ప్రాదూరభూత్తాత తదా కార్యప్రసాధినీ ।  
యస్యా వశం గతో దేవో నిద్రితో భగవాన్ హరిః ॥ ౯॥

తాం దేవీం శరణం యామి నిద్రాం సర్వప్రసూతికామ్ ।  
బ్రహ్మోవాచ ।

దేవి దేవి జగద్ధాత్రి భక్తాభీష్టఫలప్రదే ॥ ౧౦॥

జగన్మాయే మహామాయే సముద్రశయనే శివే ।  
త్వదాజ్ఞావశగాః సర్వే స్వస్వకార్యవిధాయినః ॥ ౧౧॥

కాలరాత్రిర్మహారాత్రిరోహరాత్రిర్మదోత్కటా ।  
వ్యాపినీ వశగా మాన్యా మహాననైకశేవధిః ॥ ౧౨॥

మహనీయా మహారాధ్యా మాయా మధుమతీ మహీ ।  
పరాపరాణాం సర్వేషాం పరమా త్వం ప్రకీర్తితా ॥ ౧౩॥

లజ్జా పుష్టిః క్షమా కీర్తిః కాన్తిః కారుణ్యవిగ్రహా ।



కమనీయా జగద్వన్ధ్యా జాగ్రదాదిస్వరూపిణీ ॥ ౧౪ ॥

పరమా పరమేశానీ పరానన్దపరాయణా ।

ఏకాప్యేకస్వరూపా చ సద్వితీయా ద్వయాత్మికా ॥ ౧౫ ॥

త్రయీ త్రివర్గనిలయా తుర్యా తుర్యపదాత్మికా ।

పంచమీ పంచభూతేశీ షష్ఠీ షష్ఠేశ్వరీతి చ ॥ ౧౬ ॥

సప్తమీ సప్తవారేశీ సప్తసప్తవరప్రదా ।

అష్టమీ వసునాథా చ నవగ్రహమయీశ్వరీ ॥ ౧౭ ॥

నవరాగకలా రమ్యా నవసంఖ్యా నవేశ్వరీ ।

దశమీ దశదిక్పూజ్యా దశాశావ్యాపినీ రమా ॥ ౧౮ ॥

ఏకాదశాత్మికా చైకాదశరుద్రనిషేవితా ।

ఏకాదశీతిథిప్రీతా ఏకాదశగణాధిపా ॥ ౧౯ ॥

ద్వాదశీ ద్వాదశభుజా ద్వాదశాదిత్యజన్మభూః ।

త్రయోదశాత్మికా దేవీ త్రయోదశగణప్రియా ॥ ౨౦ ॥

త్రయోదశాభిధా భిన్నా విశ్వేదేవాధిదేవతా ।

చతుర్దశేన్ద్రవరదా చతుర్దశమనుప్రసూః ॥ ౨౧ ॥

పంచాధికదశీ వేద్యా పంచాధికదశీ తిథిః ।

షోడశీ షోడశభుజా షోడశేన్ద్రకలామయీ ॥ ౨౨ ॥

షోడశాత్మకచన్ద్రాంశువ్యాప్తదివ్యకలేవరా ।

ఏవంరూపాసి దేవేశి నిర్గుణే తామసోదయే ॥ ౨౩ ॥

త్వయా గృహీతో భగవాన్దేవదేవో రమాపతిః ।

ఏతౌ దురాసదౌ దైత్యౌ విక్రాన్తౌ మధుకైటభౌ ॥ ౨౪ ॥

ఏతయోశ్చ వధార్థాయ దేవేశం ప్రతిబోధయ ।

మునిరువాచ ।

ఏవం స్తుతా భగవతీ తామసీ భగవత్ప్రియా ॥ ౨౫ ॥

దేవదేవం తదా త్యక్త్వా మోహయామాస దానవౌ ।

తదైవ భగవాన్విష్ణుః పరమాత్మా జగత్పతిః ॥ ౨౬ ॥

ప్రబోధమాప దేవేశో దదృశే దానవోత్తమా ।

తదా తౌ దానవౌ ఘోరౌ దృష్ట్వా తం మధుసూదనమ్ ॥ ౨౭ ॥

యుద్ధాయ కృతసంకల్పౌ జగ్ముతుః సన్నిధిం హరేః ।  
యుయుధే చ తతస్తాభ్యాం భగవాన్మధుసూదనః ॥ ౨౮॥

పంచవర్షసహస్రాణి బాహుప్రహరణో విభుః ।  
తౌ తదాతిబలోన్మత్తౌ జగన్మాయావిమోహితౌ ॥ ౨౯॥

త్రియతాం వర ఇత్యేవమూచతుః పరమేశ్వరమ్ ।  
ఏవం తయోర్వచః శ్రుత్వా భగవానాదీపూరుషః ॥ ౩౦॥

వస్త్రే వధ్యాబుభౌ మేఽద్య భవేతామితి నిశ్చింతమ్ ।  
తౌ తదాతిబలౌ దేవం పునరేవోచతుర్థరీమ్ ॥ ౩౧॥

ఆవాం జహి న యత్రోర్వీ పయసా చ పరిప్లుతా ।  
తథేతుక్వాస్తా భగవతా గదాశఙ్ఖభృతా నృప ॥ ౩౨॥

కృత్వా చక్రేణ వై చిన్నే జఘనే శిరసీ తయోః ।  
ఏవం దేవీ సముత్పన్నా బ్రహ్మణా సంస్తుతా నృప ॥ ౩౩॥

మహాకాలీ మహారాజ సర్వయోగేశ్వరేశ్వరీ ।  
మహాలక్ష్మ్యస్తథోత్పత్తిం నిశామయ మహీపతే ॥ ౩౪॥

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం  
సంహితాయాం దశమస్కంధే దేవీమాహాత్మ్యే  
మధుకైటభవధవర్జనం నామ ఏకాదశోఽధ్యాయః ॥ ౧౦.౧౧॥

౧౦.౧౨ ద్వాదశోఽధ్యాయః । దేవీచరిత్రసహితం సావర్ణిమనువృతాన్తవర్జనమ్ ।  
మునిరువాచ ।

మహిషీగర్భసమ్భూతో మహాబలపరాక్రమః ।  
దేవాన్స్వరాన్పరాజిత్య మహిషోఽభూజ్జగత్ప్రభుః ॥ ౧

సర్వేషాం లోకపాలానామధికారాన్మహాసురః ।  
బలానిర్జిత్య బుభుజే త్రైలోక్యేశ్వర్యమద్భుతమ్ ॥ ౨॥

తతః పరాజితాః సర్వే దేవాః స్వర్గపరిచ్యుతాః ।  
బ్రహ్మణం చ పురస్కృత్య తే జగ్ముర్లోకముత్తమమ్ ॥ ౩॥

యత్రోత్తమా దేవదేవౌ సంస్థితౌ శంకరాచ్యుతౌ ।

వృత్తాంతం కథయామాసుర్మహిషస్య దురాత్మనః ॥ ౪॥

దేవానాం వైవ సర్వేషాం స్థానాని తరసాసురః ।

వినిర్జిత్య స్వయం భుక్త్యై బలవీర్యమదోద్ధతః ॥ ౫॥

మహిషాసురనామాసౌ దుష్టదైత్యోఽమరేశ్వరౌ ।

వధోపాయశ్చ తస్యాశు చిన్త్యతామసురార్దనౌ ॥ ౬॥

ఏవం శ్రుత్వా స భగవాన్దేవానామార్తియుగ్వచః ।

చకార కోపం సుబహుం తథా శక్కరపద్మజౌ ॥ ౭॥

ఏవం కోపయుతస్యాస్య హరేరాస్యాన్మహిషతే ।

తేజః ప్రాదురభూద్ధివ్యం సహస్రార్కసమద్యుతి ॥ ౮॥

అథానుక్రమతస్తేజః సర్వేషాం త్రిదివోకసామ్ ।

శరీరాదుద్భవం ప్రాప హర్షయద్విబుధాధిపాన్ ॥ ౯॥

యదభూచ్ఛమ్భుజం తేజో ముఖమస్యోదపద్యత ।

కేశౌ బభూవుర్యామ్యేన వైష్ణవేన చ బాహవః ॥ ౧౦॥

సామ్యేన చ స్తనౌ జాతౌ మాహేన్ద్రేణ చ మధ్యమః ।

వారుణేన తతో భూప జ్ఞోరూ సమ్భభూవతుః ॥ ౧౧॥

నితమ్బౌ తేజసా భూమేః పాదౌ బ్రాహ్మేణ తేజసా ।

పాదాఙ్గల్యో భానవేన వాసవేన కరాఙ్గలీ ॥ ౧౨॥

కౌబేరేణ తథా నాసా దంతాః సఙ్ఖజ్ఞరే తదా ।

ప్రాజాపత్యేనోత్తమేన తేజసా వసుధాధిప ॥ ౧౩॥

పావకేన చ సఙ్ఖాతం లోచనత్రితయం శుభమ్ ।

సాన్యేన తేజసా జాతే భృకుట్యౌ తేజసాం నిధీ ॥ ౧౪॥

కర్ణౌ వాయవ్యతో జాతౌ తేజసో మనుజాధిప ।

సర్వేషాం తేజసా దేవీ జాతా మహిషమర్షినీ ॥ ౧౫॥

శూలం దదౌ శివో విష్ణుశ్చక్రం శఙ్ఖం చ పాశభృత్ ।

హుతాశనో దదౌ శక్తిం మారుతశ్చాపసాయకౌ ॥ ౧౬॥

వజ్రం మహేన్ద్రః ప్రదదౌ ఘణ్ణాం చైరావతాద్ గజాత్ ।

కాలదఙ్గం యమో బ్రహ్మౌ చాక్షమాలాకమణ్డలూ ॥ ౧౭॥

దివాకరో రశ్మిమాలాం రోమకూపేషు సన్దదౌ ।  
 కాలః ఖడ్గం తథా చర్మ నిర్మలం వసుధాధిప ॥ ౧౮॥  
 సముద్రో నిర్మలం హారమజరే చామ్బరే నృప ।  
 చూడామణీం కుణ్డలే చ కటకాని తథాఙ్గదే ॥ ౧౯॥  
 అర్థచన్ద్రం నిర్మలం చ నూపురాణీ తథా దదౌ ।  
 గ్రైవేయకం భూషణం చ తస్యై దేవ్యై ముదాన్వితః ॥ ౨౦॥  
 విశ్వకర్మా చోర్మికాశ్చ దదౌ తస్యై ధరాపతే ।  
 హిమవాన్వాహనం సింహం రత్నాని వివిధాని చ ॥ ౨౧॥  
 పానపాత్రం సురాపూర్ణం దదౌ తస్యై ధనాధిపః ।  
 శేషశ్చ భగవాన్దేవో నాగహారం దదౌ విభుః ॥ ౨౨॥  
 అన్యైరశేషవిబుధైర్మానితా సా జగన్మయీ ।  
 తాం తుష్టవృర్మహాదేవీం దేవా మహిషపీడితాః ॥ ౨౩॥  
 నానాస్తోత్రైర్మహేశానీం జగదుద్భవకారిణీమ్ ।  
 తేషాం నిశమ్య దేవేశీ స్తోత్రం విబుధపూజితా ॥ ౨౪॥  
 మహిషస్య వధార్థాయ మహానాదం చకార హ ।  
 తేన నాదేన మహిషశ్చకితోఽభూద్ధరాపతే ॥ ౨౫॥  
 ఆససాద జగద్ధాత్రీం సర్వసైన్యసమావృతః ।  
 తతః స యుయుధే దేవ్యా మహిషాఖ్యో మహాసురః ॥ ౨౬॥  
 శస్త్రాస్త్రైర్బహుధా ఊహైః పూరయన్నమ్పరాన్తరమ్ ।  
 చిక్షురో గ్రామణీః సేనాపతిర్దుర్ధరదుర్ముఖౌ ॥ ౨౭॥  
 బాష్కలస్తామృకశ్చైవ బిడాలవదనోఽపరః ।  
 ఏతైశ్చాన్యైరసంఖ్యైః సంఖ్యామాన్తకసన్నిభైః ॥ ౨౮॥  
 యోధైః పరివృతో వీరో మహిషో దానవోత్తమః ।  
 తతః సా కోపతామ్రాక్షీ దేవీ లోకవిమోహినీ ॥ ౨౯॥  
 జఘాన యోధాన్సమరే దేవీ మహిషమాశ్రితాన్ ।  
 తతస్తేషు హతేష్వేవ స దైత్యో రోషమూర్చ్ఛితః ॥ ౩౦॥  
 ఆససాద తదా దేవీం తూర్ణం మాయావిశారదః ।

రూపాంతరాణి సమ్పృజే మాయయా దానవేశ్వరః ॥ ౩౧॥

తాని తాన్యస్య రూపాణి నాశయామాస సా తదా ।  
తతోఽన్తే మాహిషం రూపం బిభ్రాణమమరార్దనమ్ ॥ ౩౨॥

పాశేన బద్ధ్వా సుదృఢం ఛిత్వా ఖడ్గేన తచ్చిరః ।  
పాతయామాస మహిషం దేవీ దేవగణాంతకమ్ ॥ ౩౩॥

హాహాకృతం తతః శేషం సైన్యం భగ్నం దిశో దశ ।  
తుష్టువుర్దేవదేవేశీం సర్వే దేవాః ప్రమోదితాః ॥ ౩౪॥

ఏవం లక్ష్మీః సముత్పన్నా మహిషాసురమర్దినీ ।  
రాజఞ్చుణ్ణు సరస్వత్యాః ప్రాదుర్భావో యథాభవత్ ॥ ౩౫॥

ఏకదా శుమ్భనామాసీద్దైత్యో మదబలోత్కటః ।  
నిశుమ్భశ్చాపి తద్భ్రాతా మహాబలపరాక్రమః ॥ ౩౬॥

తేన సమ్పీడితా దేవాః సర్వే భ్రష్టశ్చియో నృప ।  
హిమవస్తమథాసాద్య దేవీం తుష్టువురాదరాత్ ॥ ౩౭॥

దేవా ఊచుః ।  
జయ దేవేశి భక్తానామూర్తినాశనకోపిదే ।  
దానవాంతకరూపే త్వమజరామరణేఽనఘే ॥ ౩౮॥

దేవేశి భక్తిసులభే మహాబలపరాక్రమే ।  
విష్ణుశక్కరబ్రహ్మాదిస్వరూపేఽనస్తవిక్రమే ॥ ౩౯॥

సృష్టిస్థితికరే నాశకారికే కాన్తిదాయని ।  
మహాతాణ్ణవసుప్రీతే మోదదాయని మాధవి ॥ ౪౦॥

ప్రసీద దేవదేవేశి ప్రసీద కరుణానిధే ।  
నిశుమ్భశుమ్భసమ్భూతభయాపారామ్భువారిధే ॥ ౪౧॥

ఉద్ధరాస్మాన్ ప్రపన్నార్తినాశికే శరణాగతాన్ ।  
ఏవం సంస్తువతాం తేషాం త్రిదశానాం ధరాపతే ॥ ౪౨॥

ప్రసన్నా గిరిజా ప్రాహ బ్రూత స్తవనకారణమ్ ।  
ఏతస్మిన్నంతరే యస్యాః కోశరూపాత్సముత్థితా ॥ ౪౩॥

కౌశికీ సా జగత్పూజ్యా దేవాస్ప్రిత్యేదమబ్రవీత్ ।

ప్రసన్నాహం సురశ్రేష్ఠాః స్తవేనోత్తమరూపిణీ ॥ ౪౪ ॥  
 త్రియతాం వర ఇత్యుక్తే దేవాః సంవవీరే వరమ్ ।  
 శుమ్భనామావరో భ్రాతా నిశుమ్భస్తస్య విశ్రుతః ॥ ౪౫ ॥  
 త్రైలోక్యమోజసాక్రాంతం దైత్యేన బలశాలినా ।  
 తద్వధశ్చిన్త్యతాం దేవి దురాత్మా దానవేశ్వరః ॥ ౪౬ ॥  
 బాధతే సతతం దేవి తిరస్కృత్య నిజౌజసా ।  
 దేవ్యువాచ ।  
 దేవశత్రుం పాతయిష్యే నిశుమ్భం శుమ్భమేవ చ ॥ ౪౭ ॥  
 స్వస్థాస్తిష్ఠత భద్రం వః కణ్ఠకం నాశయామి వః ।  
 ఇత్యుక్త్వా దేవదేవేశీ దేవాన్సేన్ద్వాన్దయామయీ ॥ ౪౮ ॥  
 జగమాదర్శనం సద్యో మిషతాం త్రిదివౌకసామ్ ।  
 దేవాః సమాగతా హృష్టాః సువర్ణాద్రిగుహాం శుభామ్ ॥ ౪౯ ॥  
 చణ్డముణ్డౌ పశ్యతఃస్మ భృత్యౌ శుమ్భనిశుమ్భయోః ।  
 దృష్ట్వా తాం చారుసర్వాజ్ఞీం దేవీం లోకవిమోహినీమ్ ॥ ౫౦ ॥  
 కథయామాసతూ రాజ్ఞే భృత్యౌ తౌ చణ్డముణ్డౌకౌ ।  
 దేవ సర్వాసురశ్రేష్ఠ రత్నభోగార్హ మానద ॥ ౫౧ ॥  
 అపూర్వా కామినీ దృష్టా చావాభ్యాం రిపుమర్దన ।  
 తస్యాః సమ్భోగయోగ్యత్వమస్త్యేవ తవ సామ్ప్రతమ్ ॥ ౫౨ ॥  
 తాం సమానయ చార్వజ్ఞీం భుజ్జ్వ సౌఖ్యసమన్వితః ।  
 తాదృశీ నాసురీ నారీ న గన్ధర్వీ న దానవీ ॥ ౫౩ ॥  
 న మానవీ నాపి దేవీ యాదృశీ సా మనోహరా ।  
 ఏవం భృత్యవచః శ్రుత్వా శుమ్భః పరబలార్దనః ॥ ౫౪ ॥  
 దూతం సమ్మేషయామాస సుగ్రీవం నామ దానవమ్ ।  
 స దూతస్త్యరితం గత్వా దేవ్యాః సవిధమాదరాత్ ॥ ౫౫ ॥  
 వృత్తాన్తం కథయామాస దేవ్యై శుమ్భస్య యద్వచః ।  
 దేవి శుమ్భాసురో నామ త్రైలోక్యవిజయీ ప్రభుః ॥ ౫౬ ॥  
 సర్వేషాం రత్నవస్తూనాం భోక్తా మాన్యో దివౌకసామ్ ।

తదుక్తం శృణు మే దేవి రత్నభోక్తాహమవ్యయః ॥ ౫౭॥

త్వం చాపి రత్నభూతాసి భజ మాం చారులోచనే ।  
సర్వేషు యాని రత్నాని దేవాసురనరేషు చ ॥ ౫౮॥

తాని మయ్యేవ సుభగే భజ మాం కామజై రస్యైః ।  
దేవ్యువాచ ।  
సత్యం వదసి హే దూత దైత్యరాజప్రియఙ్కరమ్ ॥ ౫౯॥

ప్రతిజ్ఞా యా మయా పూర్వం కృతా సాప్యన్యతా కథమ్ ।  
భవేత్తాం శృణు మే దూత యా ప్రతిజ్ఞా మయా కృతా ॥ ౬౦॥

యో మే దర్పం విధునుతే యో మే బలమపోహతి ।  
యో మే ప్రతిబలో భూయాత్స ఏవ మమ భోగభాక్ ॥ ౬౧॥

తత ఏనాం ప్రతిజ్ఞాం మే సత్యాం కృత్వాసురేశ్వరః ।  
గృహ్లాతు పాణిం తరసా తస్యాశక్యం కిమత్ర హి ॥ ౬౨॥

తస్మాద్ గచ్ఛ మహాదూత స్వామినం బ్రూహి చాదృతః ।  
ప్రతిజ్ఞాం చాపి మే సత్యాం విధాన్యతి బలాధికః ॥ ౬౩॥  
ఏవం వాక్యం మహాదేవ్యాః సమాకర్ణ్య స దానవః ।  
కథయామాస శుమ్భాయ దేవ్యా వృత్తాన్తమాదితః ॥ ౬౪॥

తదాప్రియం దూతవాక్యం శుమ్భః శ్రుత్వా మహాబలః ।  
కోపమాహారయామాస మహాన్తం దనుజాధిపః ॥ ౬౫॥

తతో ధూమ్రాక్షనామానం దైత్యం దైత్యపతిః ప్రభుః ।  
ఆదిదేశ శృణు వచో ధూమ్రాక్ష మమ చాదృతః ॥ ౬౬॥

తాం దుష్టాం కేశపాశేషు హత్వాప్యానీయతాం మమ ।  
సమీపమవిలమ్బిన శీఘ్రం గచ్ఛస్వ మే పురః ॥ ౬౭॥

ఇత్యాదేశం సమాసాద్య దైత్యేశో ధూమ్రలోచనః ।  
షష్ఠ్యాసురాణాం సహితః సహస్రాణాం మహాబలః ॥ ౬౮॥

తుహినాచలమాసాద్య దేవ్యాః సవిధమేవ సః ।  
ఉచ్చైర్దేవీం జగదాశు భజ దైత్యపతిం శుభే ॥ ౬౯॥

శుమ్భం నామ మహావీర్యం సర్వభోగానవాప్నుహి ।  
నోచేత్కేశాన్గృహీత్వా త్వాం నేష్యే దైత్యపతిం ప్రతి ॥ ౭౦॥

ఇత్యుక్తా సా తతో దేవీ దైత్యేన త్రిదశారిణా ।  
 ఉవాచ దైత్య యద్ బ్రూషే తన్నత్యం తే మహాబల ॥ ౭౧॥  
 రాజా శుమ్భాసురస్త్వం చ కిం కరిష్యసి తద్వద ।  
 ఇత్యుక్తో దైత్యపోఽధావత్కూర్ణం శస్త్రసమన్వితః ॥ ౭౨॥  
 భస్మసాత్తం చకారాశు హుక్కారేణ మహేశ్వరీ ।  
 తతః సైన్యం వాహనేన దేవ్యా భగ్నం మహీపతే ॥ ౭౩॥  
 దిశో దశాభజచ్ఛ్రిం హాహాభూతమచేతనమ్ ।  
 తద్వృత్తాంతం సమాశ్రత్య స శుమ్భో దైత్యరాడ్ విభుః ॥ ౭౪॥  
 చుకోప చ మహాకోపాద్ భ్రుకుటీకుటిలాననః ।  
 తతః కోపపరీతాత్మా దైత్యరాజః ప్రతాపవాన్ ॥ ౭౫॥  
 చణ్డం ముణ్డం రక్తబీజం క్రమతః ప్రైషయద్విభుః ।  
 తే చ గత్వా త్రయో దైత్యా విక్రాంతా బహువిక్రమాః ॥ ౭౬॥  
 దేవీం గ్రహీతుమారబ్ధయత్నాస్తే హ్యభవన్బలాత్ ।  
 తానాపతత ఏవాసౌ జగద్ధాత్రి మదోత్కటా ॥ ౭౭॥  
 శూలం గహీత్వా వేగేన పాతయామాస భూతలే ।  
 సస్సెన్యాన్నిహతాశ్చుత్వా దైత్యాంస్త్రీన్దానవేశ్వరౌ ॥ ౭౮॥  
 శుమ్భుశ్చైవ నిశుమ్భశ్చ సమాజగ్మతురోజసా ।  
 నిశుమ్భుశ్చైవ శుమ్భశ్చ కృత్వా యుద్ధం మహోత్కటమ్ ॥ ౭౯॥  
 దేవ్యాశ్చ వశగౌ జాతౌ నిహతౌ చ తయాసురౌ ।  
 ఇతి దైత్యవరం శుమ్భం ఘాతయిత్వా జగన్మయీ ॥ ౮౦॥  
 విబుధైః సంస్తుతా తద్వత్సాక్షాద్వాగీశ్వరీ పరా ।  
 ఏవం తే వర్జితో రాజన్ ప్రాదుర్భావోఽతిరమ్యకః ॥ ౮౧॥  
 కాల్యాశ్చైవ మహాలక్ష్మ్యః సరస్వత్యాః క్రమేణ చ ।  
 పరా పరేశ్వరీ దేవీ జగత్సర్గం కరోతి చ ॥ ౮౨॥  
 పాలనం వైవ సంహారం వైవ దేవీ దధాతి హి ।  
 తాం సమాశ్రయ దేవేశీం జగన్మోహనివారిణీమ్ ॥ ౮౩॥  
 మహామాయాం పూజ్యతమాం సా కార్యం తే విధాస్యతి ।



శ్రీనారాయణ ఉవాచ ।

ఇతి రాజా వచః శ్రుత్వా మునేః పరమశోభనమ్ ॥ ౮౪॥

దేవీం జగామ శరణం సర్వకామఫలప్రదామ్ ।

నిరాహారో యతాత్మా చ తన్మనాశ్చ సమాహితః ॥ ౮౫॥

దేవీమూర్తిం మృణ్మయీం చ పూజయామాస భక్తితః ।

పూజనాస్తే బలిం తస్యై నిజగాత్రాస్పృశం దదత్ ॥ ౮౬॥

తదా ప్రసన్నా దేవేశీ జగద్యోనిః కృపావతీ ।

ప్రాదుర్భూతా వపురతో వరం బ్రూహీతి భాషిణీ ॥ ౮౭॥

స రాజా నిజమోహస్య నాశనం జ్ఞానముత్తమమ్ ।

రాజ్యం నిష్కణ్ణకం చైవ యాచతి స్మ మహేశ్వరీమ్ ॥ ౮౮॥

దేవ్యువాచ ।

రాజన్నిష్కణ్ణకం రాజ్యం జ్ఞానం వై మోహనాశనమ్ ।

భవిష్యతి మయా దత్తమస్మిన్నేవ భవే తవ ॥ ౮౯॥

అన్యచ్ఛ శృణు భూపాల జన్మాన్తరవిచేష్టితమ్ ।

భానోర్జన్మ సమాసాద్య సావర్ణిర్భవితా భవాన్ ॥ ౯౦॥

తత్ర మన్వన్తరస్యాపి పతిత్వం బహువిక్రమమ్ ।

సన్తతిం బహులం చాపి ప్రాప్స్యతే మద్వరాధ్యవాన్ ॥ ౯౧॥

ఏవం దత్త్వా వరం దేవీ జగామాదర్శనం తదా ।

సోఽపి దేవ్యాః ప్రసాదేన జాతో మన్వన్తరాధిపః ॥ ౯౨॥

ఏవం తే వర్ణితం సాధో సావర్ణేజ్జన్మ కర్మ చ ।

ఏతత్పఠంస్తథా శృణ్వన్దేవ్యనుగ్రహమాప్పుయాత్ ॥ ౯౩॥

ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం

సంహితాయాం దశమస్కంధే దేవీచరిత్రసహితం

సావర్ణిమనువృతాన్తవర్ణనం నామ ద్వాదశోఽధ్యాయః ॥ ౧౦.౧౨॥

౧౦.౧౩ త్రయోదశోఽధ్యాయః । భ్రామరీచరిత్రవర్ణనమ్ ।

శ్రీనారాయణ ఉవాచ ।

అథాతః శ్రూయతాం శేషమనూనాం చిత్రముద్భవమ్ ।

యస్య స్మరణమాత్రేణ దేవీభక్తిః ప్రజాయతే || ౧||

ఆనస్యైవస్వతమనోః పుత్రాః షడ్ విమలోదయాః |  
కరూషశ్చ పృషధ్రశ్చ నాభాగో దిష్ట ఏవ చ || ౨||

శర్యాతిశ్చ త్రిశజ్కుశ్చ సర్వ ఏవ మహాబలాః |  
తతః షడేవ తే గత్వా కాలిన్యాస్తీరముత్తమమ్ || ౩||

నిరాహారా జితశ్వాసాః పూజాం చక్రుస్తతః స్థితాః |  
దేవ్యా మహీమయీం మూర్తిం వినిర్మాయ పృథకకృపథక్ || ౪||

వివిధైరుపచారైస్తాం పూజయామాసురాదృతాః |  
తతశ్చ సర్వ ఏవైతే తపఃసారా మహాబలాః || ౫||

జీర్ణపర్ణాశనా వాయుభక్షణాస్తోయజీవనాః |  
ధూమ్రపానా రశ్మిపానాః క్రమశశ్చ బహుశ్రమాః || ౬||

తతస్తేషామాదరేణారాధనం కుర్వతాం సదా |  
విమలా మతిరుత్పన్నా సర్వమోహవినాశినీ || ౭||

బభూవుర్మనుపుత్రాస్తే దేవీపాదైకచిన్తనాః |  
మత్యా విమలయా తేషామాత్మన్యేవాఖిలం జగత్ || ౮||

దర్శనం సజ్జాగామాశు తదద్భుతమివాభవత్ |  
ఏవం ద్వాదశవర్షాన్తే తపసా జగదీశ్వరీ || ౯||

ప్రాదుర్భూవా దేవేశీ సహస్రార్కసమద్యుతిః |  
తాం దృష్ట్వా విమలాత్మానో రాజపుత్రాః షడేవ తే || ౧౦||

తుష్టువుర్భక్తిసమ్రాన్తఃకరణా భావసంయుతాః |  
రాజపుత్రా ఊచుః |

మహేశ్వరి జయేశాని పరమే కరుణాలయే || ౧౧||

వాగ్భవారాధనప్రీతే వాగ్భవప్రతిపాదితే |  
క్లీష్కారవిగ్రహే దేవి క్లీష్కారప్రీతిదాయినీ || ౧౨||

కామరాజమనోమోదదాయినీశ్వరతోషిణి |  
మహామాయే మోదపరే మహాసామ్రాజ్యదాయినీ || ౧౩||

విష్వర్కహరశక్రాదిస్వరూపే భోగవర్ధినీ |  
ఏవం స్తుతా భగవతీ రాజపుత్రైర్మహాత్మభిః || ౧౪||

ప్రసాదసుముఖీ దేవీ ప్రోవాచ వచనం శుభమ్ ।

దేవ్యువాచ ।

రాజపుత్రా మహాత్మానో భవన్తస్తపసా యుతాః ॥ ౧౫॥

నిష్కల్మషాః శుద్ధధీయో జాతా వై మదుపాసనాత్ ।

వరం మనోగతం సర్వం యాచధ్యమవిలమ్బితమ్ ॥ ౧౬॥

ప్రసన్నాహం ప్రదాస్యామి యుష్మాకం మనసి స్థితమ్ ।

రాజపుత్రా ఊచుః ।

దేవి నిష్కంఠకం రాజ్యం సన్తతిశ్చిరజీవినీ ॥ ౧౭॥

భోగా అవ్యాహతా కామం యశస్తేజో మతిశ్చ హా ।

అకుణ్డితత్వం సర్వేషామేష ఏవ వరో హితః ॥ ౧౮॥

దేవ్యువాచ ।

ఏవమస్తు చ సర్వేషాం భవతాం యన్మనోగతమ్ ।

అథాన్యదపి మే వాక్యం భూయతామాదరాదిదమ్ ॥ ౧౯॥

భవన్తః సర్వ ఏవైతే మన్వన్తరపతీశ్వరాః ।

సన్తత్యా దీర్ఘాయా భోగైరనేకైరపి సజ్గమః ॥ ౨౦॥

అఖణ్డితబలైశ్వర్యం యశస్తేజోవిభూతయః ।

భవితారో మత్పునాదాద్రాజపుత్రాః క్రమేణ తు ॥ ౨౧॥

శ్రీనారాయణ ఉవాచ ।

ఏవం తేభ్యో వరాన్దత్త్వా భ్రామరీ జగదమ్బికా ।

అన్తర్ధానం జగామాశు భక్త్యా తైః సంస్తుతా సతీ ॥ ౨౨॥

తే రాజపుత్రాః సర్వైఃపి తస్మిన్జ్ఞాన్మన్యనుత్తమమ్ ।

రాజ్యం మహీగతాన్భోగాన్సుభుజుశ్చ మహౌజసః ॥ ౨౩॥

సన్తతిం చాఖణ్డితాం తే సముత్పాద్య మహీతలే ।

వంశం సంస్థాప్య సర్వైఃపి మనూనాం పతయోఽభవన్ ॥ ౨౪॥

భవాన్తరే క్రమేణైవ సావర్ణిపదభాగినః ।

ప్రథమో దక్షసావర్ణిర్నవమో మనురీరితః ॥ ౨౫॥

అవ్యాహతబలో దేవ్యాః ప్రసాదాదభవద్విభుః ।

ద్వితీయో మేరుసావర్ణిర్దశమో మనురేవ చ ॥ ౨౬ ॥  
 బభూవ మన్వన్తరపో మహాదేవీప్రసాదతః ।  
 తృతీయో మనురాఖ్యాతః సూర్యసావర్ణినామకః ॥ ౨౭ ॥  
 ఏకాదశో మహాత్సాహస్తపసా స్వేన భావితః ।  
 చతుర్థశ్చన్ద్రసావర్ణిర్ద్వాదశో మనురాడ్ విభుః ॥ ౨౮ ॥  
 దేవీసమారాధనేన జాతో మన్వన్తరేశ్వరః ।  
 పంచమో రుద్రసావర్ణిస్త్రయోదశమనుః స్మృతః ॥ ౨౯ ॥  
 మహాబలో మహాసత్త్వే బభూవ జగదీశ్వరః ।  
 షష్ఠశ్చ విష్ణుసావర్ణిశ్చతుర్దశమనుః కృతీ ॥ ౩౦ ॥  
 బభూవ దేవీవరతో జగతాం ప్రథితః ప్రభుః ।  
 చతుర్థశ్చైతే మనవో మహాతేజోబలైర్యుతాః ॥ ౩౧ ॥  
 దేవ్యారాధనతః పూజ్యా వన్ద్యా లోకేషు నిత్యశః ।  
 మహాప్రతాపినః సర్వే భ్రామర్యాస్తు ప్రసాదతః ॥ ౩౨ ॥  
 నారద ఉవాచ ।  
 కేయం సా భ్రామరీ దేవీ కథం జాతా కిమాత్మికా ।  
 తదాఖ్యానం వద ప్రాజ్ఞ విచిత్రం శోకనాశకమ్ ॥ ౩౩ ॥  
 న తృప్తిమధిగచ్ఛామి పిబన్దేవీకథామృతమ్ ।  
 అమృతం పిబతాం మృత్యుర్నాస్య శ్రవణతో యతః ॥ ౩౪ ॥  
 శ్రీనారాయణ ఉవాచ ।  
 శృణు నారద వక్ష్యామి జగన్మాతుర్విచేష్టితమ్ ।  
 అచిన్త్యావ్యక్తరూపాయా విచిత్రం మోక్షదాయకమ్ ॥ ౩౫ ॥  
 యద్యచ్ఛుచిత్రం శ్రీదేవ్యాస్తత్సర్వం లోకహేతవే ।  
 నిర్వాజయ కరుణయా పుత్రే మాతుర్యథా తథా ॥ ౩౬ ॥  
 పూర్వం దైత్యో మహానాసీదరుణాఖ్యో మహాబలః ।  
 పాతాలే దైత్యసంస్థానే దేవద్యేషీ మహాఖలః ॥ ౩౭ ॥  
 స దేవాణ్ణోతుకామశ్చ చకార పరమం తపః ।  
 పద్మాసంభవముద్దిశ్య స నస్త్రాతా భవిష్యతి ॥ ౩౮ ॥  
 గత్వా హిమవతః పార్శ్వే గంగాజలసుశీతలే ।

పక్వపర్ణాశనో యోగీ సన్నిరుధ్య మరుద్గణమ్ ॥ ౩౯॥

గాయత్రీజపసంసక్తః సకామస్తమసా యుతః ।

దశవర్షసహస్రాణి తతో వారికణాశనః ॥ ౪౦॥

దశవర్షసహస్రాణి తతః పవనభోజనః ।

దశవర్షసహస్రాణి నిరాహారోఽభవత్తతః ॥ ౪౧॥

ఏవం తపస్యతస్తస్య శరీరాదుత్థితోఽనలః ।

దదాహ జగతీం సర్వాం తదద్భుతమివాభవత్ ॥ ౪౨॥

కిమిదం కిమిదం చేతి దేవాః సర్వే చకమ్పిరే ।

సస్త్రస్తాః సకలా లోకా బ్రహ్మాణం శరణం యయుః ॥ ౪౩॥

విజ్ఞాపితం దేవవరైః శ్రుత్వా తత్ర చతుర్ముఖః ।

గాయత్రీసహితో హంససమారూఢో యయౌ ముదా ॥ ౪౪॥

ప్రాణమాత్రావశిష్టం తం ధమనీశతసంజులమ్ ।

శుషోఢరం జ్ఞామగాత్రం ధ్యానమీతతలోచనమ్ ॥ ౪౫॥

దదర్శ తేజసా దీప్తం ద్వితీయమివ పావకమ్ ।

వరం వరయ భద్రం తే వత్స యన్మనసి స్థితమ్ ॥ ౪౬॥

శ్రుతిమాత్రేణ సంతోషకారకం వాక్యమూచివాన్ ।

శ్రుత్వా బ్రహ్మముఖాద్వాణీం సుధాధారామివారుణః ॥ ౪౭॥

ఉస్మీలితాక్షః పురతో దదర్శ జలజోద్భవమ్ ।

గాయత్రీసహితం దేవం చతుర్వేదసమన్వితమ్ ॥ ౪౮॥

అక్షస్రక్కుణ్డికాహస్తం జపన్తం బ్రహ్మ శాశ్వతమ్ ।

దృష్టోష్ఠ్థాయ ననామాథ స్తుత్వా చ వివిధైః స్తవైః ॥ ౪౯॥

వరం వస్త్రే స్వబుద్ధిస్థం మా భవేన్మృత్యురిత్యపి ।

శ్రుత్వారుణవచో బ్రహ్మ బోధయామాస సాదరమ్ ॥ ౫౦॥

బ్రహ్మవిష్ణుమహేశాద్యా మృత్యునా కవలీకృతాః ।

తదాన్వేషాం తు కా వార్తా మరణే దానవోత్తమ ॥ ౫౧॥

వరం యోగ్యం తతో బ్రూహి దాతుం యః శక్యతే మయా ।

నాత్రాగ్రహం ప్రకుర్వన్తి బుద్ధిమన్తో జనాః క్వచిత్ ॥ ౫౨॥

ఇతి బ్రహ్మవచః శ్రుత్వా పునః ప్రోవాచ సాదరమ్ |  
 న యుద్ధే న చ శస్త్రాస్త్రాన్న పుమోభ్యో నాపి యోషితః || ౫౩||  
 ద్విపాదోభ్యో వా చతుష్పాదోభ్యో నోభయాకారతస్తథా |  
 భవేన్నే మృత్యురిత్యేవం దేవ దేహి వరం ప్రభో || ౫౪||  
 బలం చ విపులం దేహి యేన దేవజయో భవేత్ |  
 ఇతి తస్య వచః శ్రుత్వా తథాస్త్యితి వచోఽబ్రవీత్ || ౫౫||  
 దత్త్వా వరం జగామాశు పద్మజః స్వం నికేతనమ్ |  
 తతోఽరుణాఖ్యో దైత్యస్తు పాతాలాత్స్వాశ్రయస్థితాన్ || ౫౬||  
 దైత్యానాకారయామాస బ్రహ్మణో వరదర్పితః |  
 ఆగత్య తేఽసురాః సర్వే దైత్యేశం తం ప్రచక్రీరే || ౫౭||  
 దూతం చ ప్రేషయామాసుర్యుద్ధార్థమమరావతీమ్ |  
 దూతవాక్యం తదా శ్రుత్వా దేవరాడ్ భయకమ్పితః || ౫౮||  
 దేవైః సార్థం జగామాశు బ్రహ్మణః సదనం ప్రతి |  
 బ్రహ్మవిష్ణూ పురస్కృత్య జగ్ముస్తే శక్జురాలయమ్ || ౫౯||  
 విచారం చక్రీరే తత్ర వధార్థం తే సురద్రుహమ్ |  
 ఏతస్మిన్సమయే తత్ర దైత్యసేనాసమావృతః || ౬౦||  
 అరుణాఖ్యో దైత్యరాజో జగామాశు త్రివిష్టవమ్ |  
 సూర్యేస్తుయమవహ్నినామధికారాన్పుథకృథక్ || ౬౧||  
 స్వయం చకార తపసా నానారూపధరో మునే |  
 స్వస్వస్థానమ్యతాః సర్వే జగ్ముః కైలాసమణ్డలమ్ || ౬౨||  
 శశంసుః శక్జురం దేవాః స్వస్వదుఃఖం పృథకృథక్ |  
 మహాన్ విచారస్త్రాసీత్కిం కర్తవ్యమతః పరమ్ || ౬౩||  
 న యుద్ధేన చ శస్త్రాస్త్రైర్న పుమోభ్యో నాపి యోషితః |  
 ద్విపాదోభ్యో వా చతుష్పాదోభ్యో నోభయాకారతోఽపి వా || ౬౪||  
 మృత్యుర్భవేదితి బ్రహ్మో ప్రోవాచ వచనం యతః |  
 ఇతి చింతాతురాః సర్వే కర్తుం కింఞ్చిన్న చ క్షమాః || ౬౫||  
 ఏతస్మిన్సమయే తత్ర వాగభూదశరీరిణీ |

భజధ్వం భువనేశానీం సా వః కార్యం విధాస్యతి || ౬౬ ||

గాయత్రీజపసంసక్తో దైత్యరాట్ యది తాం త్యజేత్ |  
మృత్యుయోగ్యస్తదా భూయాదిత్యుచ్చైస్తోషకారిణీ || ౬౭ ||

శ్రుత్వా దైవీం తథా వాణీం మన్తయామాసురాదృతాః |  
బృహస్పతిం సమాహూయ వచనం ప్రాహ దేవరాట్ || ౬౮ ||

గురో గచ్ఛ సురాణాం తు కార్యార్థమసురం ప్రతి |  
యథా భవేచ్ఛ గాయత్రీత్యాగస్తస్య తథా కురు || ౬౯ ||

అస్మాభిః పరమేశానీ సేవ్యతే ధ్యానయోగతః |  
ప్రసన్నా సా భగవతీ సాహాయ్యం తే కరిష్యతి || ౭౦ ||

ఇత్యాదిశ్య గురుం సర్వే జగ్ముర్జ్ఞామ్బూనదేశ్వరీమ్ |  
సాస్మానైత్యభయత్రస్తాన్ పాలయిష్యతి శోభనా || ౭౧ ||

తత్ర గత్వా తపశ్చర్యాం చక్రుః సర్వే సునిష్ఠితాః |  
మాయాబీజజపాసక్తా దేవీమఖపరాయణాః || ౭౨ ||

బృహస్పతిస్తదా శీఘ్రం జగామాసురసన్నిధౌ |  
ఆగతం మునివర్యం తం పప్రచ్ఛాథ స దైత్యరాట్ || ౭౩ ||

మునే కుత్రాగమః కస్మాత్కిమర్థమితి మే వద |  
నాహం యుష్మత్పక్షపాతీ ప్రత్యుత్తారాతిరేవ చ || ౭౪ ||

ఇతి తస్య వచః శ్రుత్వా ప్రోవాచ మునినాయకః |  
అస్మత్సేవ్యా చ యా దేవీ సా త్వయా పూజ్యతేఽనిశమ్ || ౭౫ ||

తస్మాదస్మత్పక్షపాతీ న భవేత్స్త్వం కథం వద |  
ఇతి తస్య వచః శ్రుత్వా మోహితో దేవమాయయా || ౭౬ ||

తత్యాజ పరమం మన్తమభిమానేన సత్తమ |  
గాయత్రీత్యాగతో దైత్యో నిస్తేజస్కో బభూవ హా || ౭౭ ||

కృతకార్యో గురుస్తస్మాత్థానాన్నిర్గతవాన్సునః |  
తతో వృత్తాన్తమఖిలం కథయామాస వజ్రణే || ౭౮ ||

సన్తుష్టాస్తే సురాః సర్వే భేజిరే పరమేశ్వరీమ్ |  
ఏవం బహుగతే కాలే కస్మింశ్చిత్సమయే మునే || ౭౯ ||

ప్రాదురాసీజ్జగన్మాతా జగన్మృగ్గలకారిణీ ।  
 కోటిసూర్యప్రతీకాశా కోటికన్దర్పసున్దరీ ॥ ౮౦॥  
 చిత్రానులేపనా దేవీ చిత్రవాసోయుగాన్వితా ।  
 విచిత్రమాల్యాభరణా చిత్రభ్రమరముష్టికా ॥ ౮౧॥  
 వరాభయకరా శాన్తా కరుణామృతసాగరా ।  
 నానాభ్రమరసంయుక్తపుష్పమాలావిరాజితా ॥ ౮౨॥  
 భ్రామరీభిర్విచిత్రాభిరసంక్ల్యాభిః సమావృతా ।  
 భ్రమరైర్గాయమానైశ్చ హ్రీఙ్కారమనుమన్వహమ్ ॥ ౮౩॥  
 సమన్తతః పరివృతా కోటికోటిభిరమ్బికా ।  
 సర్వశ్చృణ్ణారవేషాఢ్యా సర్వవేదప్రశంసితా ॥ ౮౪॥  
 సర్వాత్మికా సర్వమయీ సర్వమగ్గలరూపిణీ ।  
 సర్వజ్ఞా సర్వజననీ సర్వా సర్వేశ్వరీ శివా ॥ ౮౫॥  
 దృష్ట్వా తాం తరలాత్మానో దేవా బ్రహ్మపురోగమాః ।  
 తుష్టువుర్వృష్టుమనసో విష్టరశ్రవసాం శివామ్ ॥ ౮౬॥  
 దేవా ఊచుః ।  
 నమో దేవి మహావిద్యే సృష్టిస్థిత్యంతకారిణీ ।  
 నమః కమలపత్రాక్షీ సర్వాధారే నమోఽస్తు తే ॥ ౮౭॥  
 సవిశ్వతైజసప్రాజ్ఞవిరాటూస్సత్రాత్మికే నమః ।  
 నమో వ్యాకృతరూపాయై కూటస్థాయై నమో నమః ॥ ౮౮॥  
 దుర్గే సర్గాదిరహితే దుష్టసంరోధనార్గలే ।  
 నిరర్గలప్రేమగమ్యే భర్గే దేవి నమోఽస్తు తే ॥ ౮౯॥  
 నమః శ్రీకాలికే మాతర్నమో నీలసరస్వతి ।  
 ఉగ్రతారే మహోగ్రే తే నిత్యమేవ నమో నమః ॥ ౯౦॥  
 నమః పీతామ్బరే దేవి నమస్త్రీపురసున్దరీ ।  
 నమో భైరవి మాతజ్జీ ధూమావతి నమో నమః ॥ ౯౧॥  
 చిన్నమస్తే నమస్తేఽస్తు క్షీరసాగరకన్యకే ।  
 నమః శాకమ్భరి శివే నమస్తే రక్తదన్తికే ॥ ౯౨॥  
 నిశుమ్భశుమ్భదలని రక్తబీజవినాశిని ।



ధూమ్రుతోచననిర్ణాశే వృత్రాసురనిబర్హిణీ ॥ ౯౩॥

చణ్డముణ్డప్రమథిని దానవాన్తకరే శివే ।

నమస్తే విజయే గణ్డే శారదే వికచాననే ॥ ౯౪॥

ప్రౌఢీరూపే దయారూపే తేజోరూపే నమో నమః ।

ప్రాణరూపే మహారూపే భూతరూపే నమోఽస్తు తే ॥ ౯౫॥

విశ్వమూర్తే దయామూర్తే ధర్మమూర్తే నమో నమః ।

దేవమూర్తే జ్యోతిమూర్తే జ్ఞానమూర్తే నమోఽస్తు తే ॥ ౯౬॥

గాయత్రి వరదే దేవి సావిత్రి చ సరస్వతి ।

నమః స్వాహా స్వధే మాతర్దక్షిణే తే నమో నమః ॥ ౯౭॥

నేతి నేతీతి వాక్యైర్యా బోధ్యతే సకలాగమైః ।

సర్వప్రత్యక్ష్వరూపాం తాం భజామః పరదేవతామ్ ॥ ౯౮॥

భ్రమరైర్వెష్టితా యస్మాద్ భ్రామరీ యా తతః స్మృతా ।

తస్యై దేవ్యై నమో నిత్యం నిత్యమేవ నమో నమః ॥ ౯౯॥

నమస్తే పార్శ్వయోః పృష్ఠే నమస్తే పురతోఽమ్భికే ।

నమ ఉర్ధ్వం నమశ్చాధః సర్వత్రైవ నమో నమః ॥ ౧౦౦॥

కృపాం కురు మహాదేవి మణిద్వీపాధివాసిని ।

అనన్తకోటిబ్రహ్మాణ్డనాయికే జగదమ్భికే ॥ ౧౦౧॥

జయ దేవి జగన్మాతర్జయ దేవి పరాత్పరే ।

జయ శ్రీభువనేశాని జయ సర్వోత్తమోత్తమే ॥ ౧౦౨॥

కల్యాణగుణరత్నానామాకరే భువనేశ్వరి ।

ప్రసీద పరమేశాని ప్రసీద జగతోరణే ॥ ౧౦౩॥

శ్రీనారాయణ ఉవాచ ।

ఇతి దేవవచః శ్రుత్వా ప్రగల్భం మధురం వచః ।

ఉవాచ జగదమ్భా సా మత్తకోకిలభాషిణీ ॥ ౧౦౪॥

దేవ్యువాచ ।

ప్రసన్నాహం సదా దేవా వరదేశశిఖామణిః ।

బ్రువన్తు విబుధాః సర్వే యదేవ స్యాచ్ఛిక్తిర్హితమ్ ॥ ౧౦౫॥

దేవీవాక్యం సురాః శ్రుత్వా ప్రోచుర్దుఃఖస్య కారణమ్ ।

దుష్టదైత్యస్య చరితం జగద్భాధాకరం పరమ్ ॥ ౧౦౬ ॥

దేవబ్రాహ్మణవేదానాం హేలనం నాశనం తథా ।  
స్థానభ్రంశం సురాణాం చ కథయామాసురాదృతాః ॥ ౧౦౭ ॥

బ్రహ్మణో వరదానం చ యథావత్తే సమూచిరే ।  
శ్రుత్వా దేవముఖాద్వాణీం మహాభగవతీ తదా ॥ ౧౦౮ ॥

ప్రేరయామాస హస్తస్థాన్భ్రమరాన్భ్రామరీ తదా ।  
పార్శ్వస్థానగ్నభాగస్థాన్నానారూపధరాన్స్తథా ॥ ౧౦౯ ॥

జనయామాస బహుశో యైర్వాస్యప్తం భువనత్రయమ్ ।  
మటచీయూధవత్తేషాం సముదాయస్తు నిర్గతః ॥ ౧౧౦ ॥

తదాన్తరిక్షం తైర్వాస్యప్తమన్ధకారః ఊతావభూత్ ।  
దివి పర్వతశ్శృంఖేషు ద్రుమేషు విపినేష్వపి ॥ ౧౧౧ ॥

భ్రమరా ఏవ సజ్ఞాతాస్తదద్భుతమివాభవత్ ।  
తే సర్వే దైత్యవజ్ఞాంసి దారయామాసురుధతాః ॥ ౧౧౨ ॥

నరం మధుహరం యద్వన్మక్షికాః కోపసంయుతాః ।  
ఉపాయో న చ శస్త్రాణాం తథాస్త్రాణాం తదాభవత్ ॥ ౧౧౩ ॥

న యుద్ధం న చ సమ్భాషా కేవలం మరణం ఖలు ।  
యస్మిన్యస్మిన్ధనలే యే యే స్థితా దైత్యా యథా యథా ॥ ౧౧౪ ॥

తత్ప్రేవ చ తథా సర్వే మరణం ప్రాపురుత్స్మయాః ।  
పరస్పరం సమాచారో న కస్యాప్యభవత్తదా ॥ ౧౧౫ ॥

క్షణమాత్రేణ తే సర్వే వినష్టా దైత్యపుంజవాః ।  
కృత్యేత్థం భ్రమరాః కార్యం దేవీనికటమాయయః ॥ ౧౧౬ ॥

ఆశ్చర్యమేతదాశ్చర్యమితి లోకాః సమూచిరే ।  
కిం చిత్రం జగదమ్భాయా యస్యా మామేయమీదృశీ ॥ ౧౧౭ ॥

తతో దేవగణాః సర్వే బ్రహ్మవిష్ణుపురోగమాః ।  
నిమగ్నా హర్షజలధౌ పూజయామాసురమ్పికామ్ ॥ ౧౧౮ ॥

నానోపచారైర్వివిధైర్నానోపాయనపాణయః ।  
జయశబ్దం ప్రకుర్వాణా ముముచుః సుమనాంసి చ ॥ ౧౧౯ ॥

దివి దున్దుభయో నేదుర్నునృతుశ్చాప్సరోగణాః ।  
 పేతుర్వేదాన్మునిశ్రేష్ఠా గంధర్వాద్యా జగుస్తథా ॥ ౧౨౦ ॥  
 మృదఙ్గమురజావీణాథక్కాడమరునిఃస్వనైః ।  
 ఘణ్ణాశ్శఙ్ఖనినాదైశ్చ వ్యాప్తమాసీజ్జగత్త్రయమ్ ॥ ౧౨౧ ॥  
 నానాస్తోత్రైస్తదా స్తుత్వా మూర్ధ్నాధాయాజ్జలీంస్తథా ।  
 జయ మాతర్జయేశానీత్యేవం సర్వే సమూచిరే ॥ ౧౨౨ ॥  
 తతస్తుష్ఠా మహాదేవీ వరాన్దత్త్వా పృథక్పృథక్ ।  
 స్వస్మింశ్చ విపులాం భక్తిం ప్రార్థితా తైర్దదౌ చ తామ్ ॥ ౧౨౩ ॥  
 పశ్యతామేవ దేవానామన్తర్ధానం గతా తతః ।  
 ఇతి తే సర్వమాఖ్యాతం భ్రామర్యాశ్చరితం మహత్ ॥ ౧౨౪ ॥  
 పఠతాం శృణ్వతాం చైవ సర్వపాపప్రణాశనమ్ ।  
 శ్రుతమాశ్చర్మజనకం సంసారార్ణవతారకమ్ ॥ ౧౨౫ ॥  
 ఏవం మనూనాం సర్వేషాం చరితం పాపనాశనమ్ ।  
 దేవీమాహాత్యుసంయుక్తం పఠన్షాన్షుభుభప్రదమ్ ॥ ౧౨౬ ॥  
 యశ్చైతత్పఠతే నిత్యం శృణుయాద్యోఽనిశం నరః ।  
 సర్వపాపవినిర్ముక్తో దేవీసాయుజ్యమాప్నుయాత్ ॥ ౧౨౭ ॥  
 ఇతి శ్రీమద్దేవీభాగవతే మహాపురాణేఽష్టాదశసాహస్ర్యాం  
 సంహితాయాం దశమస్కంధే  
 భ్రామరీచరిత్రవర్ణనం నామ త్రయోదశోఽధ్యాయః ॥ ౧౦.౧౩ ॥  
 ॥ ఇతి శ్రీమద్దేవీభాగవతే మహాపురాణే దశమస్కంధః సమాప్తః ॥

Encoded and proofread by Vishwas Bhide

Please send corrections to [sanskrit@cheerful.com](mailto:sanskrit@cheerful.com)

